

තිරප්පනේ ප්‍රාදේශීය සභාව

2022.04.19 වන දින පෙ.ව 10.00ට පැවති මහ සභා රැස්වීම

පැමිණ සිටි ගරු මන්ත්‍රීවරුන්:

- | | |
|---|------------------|
| 1. ඩබ්. රොෂාන් ප්‍රියදර්ශන ඉලංගසිංහ මැතිතුමා | - ගරු සභාපතිතුමා |
| 2. ඒ. අන්වර් සදාක් මැතිතුමා | - ගරු සභික තුමා |
| 3. එස්.තිස්ස විජේසිංහ මැතිතුමා | - ගරු සභික තුමා |
| 4. පී.මධුර කුමාර පියරත්න මැතිතුමා | - ගරු සභික තුමා |
| 5. එච්.එම්.නාසිම් මැතිතුමා | - ගරු සභික තුමා |
| 6. ජී.නිමල් රාජපක්ෂ මැතිතුමා | - ගරු සභික තුමා |
| 7. බී.ආර්.තිලක් සුසන්ත රාජකරුණා මැතිතුමා | - ගරු සභික තුමා |
| 8. ආර්. ප්‍රියංගන ප්‍රසාද් කුමාර රත්නායක මැතිතුමා | - ගරු සභික තුමා |
| 9. එච්.බී.නලින් හේරත් මැතිතුමා | - ගරු සභික තුමා |
| 10. ආර්.පී.නිසංසලා ලක්මාලි අබේරත්න මැතිනිය | - ගරු සභික තුමිය |
| 11. ඒ.ජී.මරියහාමි මැතිනිය | - ගරු සභික තුමිය |
| 12. කේ. නදිකා සෙව්වන්දි කරුණාරත්න මැතිනිය | - ගරු සභික තුමිය |
| 13. ටී.එම්.තිළිණ රසාංග තිලකරත්න මැතිතුමා | - ගරු සභික තුමා |
| 14. ටිකිරි බංඩාර වනසිංහ මැතිතුමා | - ගරු සභික තුමා |

නොදන්වා නොපැමිණි ගරු මන්ත්‍රීවරුන්:

- | | |
|------------------------------|-----------------|
| 1. ජේ.රෝහන විජේතිලක මැතිතුමා | - ගරු සභික තුමා |
|------------------------------|-----------------|

සභාගී වූ නිලධාරීන්:

- | | |
|---------------------------------|----------------|
| 1. ආර්.පී.පී. රේණුකා ලියනගේ මිය | - ලේකම් |
| 2. එම්.ආර්.ඩබ්.සී.කේ.රණවීර මිය | - විෂය ලිපිකරු |

(අ) පසුගිය රැස්වීම් වාර්තා සම්මත කිරීම.

- 2022.03.15 දින පැවති ගරු මහා සභා වාරයේ වාර්තාව සභා සම්මත කිරීම.

අද දිනට නියමිත ගරු මහා සභාවේ න්‍යාය පත්‍රයේ මූලින්ම තිබෙන්නේ 2022.03.15 දින පැවති ගරු මහා සභා වාර්තාව සභා සම්මත කර ගැනීමයි.ඒ අනුව පසුගිය සභා වාර්තාවට සංශෝධන තිබෙනම් ඒවා ඉදිරිපත් කරන ලෙසත් , පසුගිය සභා වාර්තාව සභා සම්මත කර ගන්නා ලෙසත් මම ගරු මහා සභාවට ඉදිරිපත් කරනවා.

යෝජනා අංක 73 - 04-2022.

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

ගරු සභාපතිතුමනි,ගරු මහා සභාවෙන් අවසරයි.2022.03.15 දින පැවති ගරු මහා සභා වාර්තාව සත්‍ය වාර්තාවක් බවට මම යෝජනා කරනවා.

ගරු ප්‍රාදේශීය සභා සභික - ඒ.අන්වර් සදාක් මැතිතුමා.

ගරු සභාපතිතුමනි, එම යෝජනාව මම ස්ථිර කරනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් 2022 මාර්තු මස 15 වන දින පැවති ගරු මහා සභා වාර්තාව පැමිණ සිටි සභිකවරුන්ගේ එකඟතාවයෙන් සභා සම්මත විය.

(ආ) ගරු සභාපතිතුමා විසින් කරනු ලබන විශේෂ නිවේදන.

මිළහට මම මුලින්ම නවක මන්ත්‍රීවරයෙක් ලෙස තීරණයෙන් ප්‍රාදේශීය සභාවට තේරී පත් වූ ටිකිරි බංඞාර වනසිංහ මැතිතුමාට සියලු දෙනා වෙනුවෙන් සුභාසිංගන පිරිනමනවා. එතුමා දීර්ඝ කාලයක් දේශපාලනයේ නිරතව සිටි කෙනෙක් වගේම පිළිගැනීමක් තියෙන කෙනෙක් .

ඒ වගේම ගිය වර සභා වාරයේදීද මම කථා කලා. මේ කාලයේ අනපේක්ෂිත ලෙස ඉන්ධන මිල ඉහල යාම, වාහන කොටස් මිල ඉහල යාම නිසා මුදල් නොමැතිකම නිසා ඉදිරියේ දී පළාත් පාලන ආයතනයක් විදිහට අසීරු තත්ත්වයන්ට මුහුණ දෙන්නට සිදු වෙනවා. ඒ නිසා සෑම පැත්තෙන්ම යම් කළමනාකරනය කර ගත යුතු කාලයක්. සංවර්ධනය පැත්තෙන් ගත්තද මේ වසරේ දී බලාපොරොත්තු වුන තිරසාර සංවර්ධන ඉලක්කයකට යන්න බෑ. කොට්ඨාශයට ඉන්න මහජන නියෝජිතයන් විදිහට සියලු දෙනා එකාවන්ව වැඩ කළ යුතු, මුහුණ දිය යුතු කාලයක්. ඒ වගේ ම විශේෂයෙන් සඳහන් කරන්න ඕන රටේ තත්ත්වය ගත්තහම මහජන නියෝජිතයින් ලෙස ඉන්න 225 ම එපා කියලා මිනිස්සු පෙළ ගැහිලා ඉන්න කාලයක තමා අපි මේ ප්‍රාදේශීය සභාව පවත්වාගෙන යනු ලබන්නේ. ඒ වගේම මේකෙ අපකීර්තියට පත්වුනොත් එක්කෙනෙක් නෙවේ සියළු දෙනා අපකීර්තියට පත්වෙනවා. ඒ වගේම ඊයේ දිනයේදී මම දැක්කා කුරුණෑගල නගර සභාවේ යම් සිදුවීමක් වෙලා තියෙනවා. ඒ වගේ අනවබෝධයෙන් කටයුතු කරන පුද්ගලයන් නිසා පොදුවේ මහජන නියෝජිතයින් අපකීර්තියට පත්වෙලා තියෙනවා. ඒ වගේම තීරණයෙන් ප්‍රාදේශීය සභාව විදියට පක්ෂ හේදයකින් තොරව සහයෝගයෙන් වැඩ කරන්න ඕන. හැමෝම මහජන නියෝජිතයින් කියන ගෞරවය තියාගෙන වැඩ කළ යුතුයි. අපේ ගෞරවය රැකගන්නේ අපේ හැසිරීමත් එක්ක. ඒ වගේම ඒ සඳහා අපි එකාවන්ව කටයුතු කරමු කියා ගෞරවාන්විත මම ආරාධනය කරනවා. මෙව්වර කාලයක් තීරණයෙන් ප්‍රාදේශීය සභාවේ ගැටළු අතිවෙලා තෑ. ඉදිරියටත් එම සහයෝගය තියා ගැනීම අවශ්‍යයි. ඒ වගේම කාර්යාලය තුළ වැඩ කරද්දී අපිට යම් යම් සහයෝගයක් අවශ්‍ය වෙලාවන් තියෙනවා. ගිය වර සභාවේදීත් පරිසර කමිටු සභාපතිතුමන්ගෙන් ඉල්ලීමක් කලා. අපිට හලර් මැෂින් එකකට අමතරව කසල නිෂ්පාදන කරන්න තව මැෂිමක් ලැබිලා තියෙනවා. ඊයේ තමයි ඒකෙ කැබලි කරන කාර්යය පටන් ගත්තේ. කොම්පෝස්ට් සඳහා රටේ වැඩි ඉල්ලුමක් තියෙන නිසා අපිට වැඩිපුර නිෂ්පාදනය කරනන පුළුවන්. ඒ සඳහා සිටින සේවකයින්ගෙන් වැඩි වැඩක් ගන්නත් පුළුවන්. ඒ නිසා මම පෞද්ගලිකවම පරිසර කමිටුවේ සභාපතිතුමාගෙන් ඉල්ලීමක් කරනවා එම කාර්යය විධිමත්ව අධීක්ෂණය කරලා වැඩි ධාරිතාවයකින් පොහොර නිෂ්පාදනය කරන්න කියලා. අලෙවි කරන්න හොඳ ක්‍රමවේදයක් සකසන්න කියලා. කොට්ඨාශ මට්ටමින්ද මේ සඳහා විශාල ඉල්ලුමක් තියෙනවා. කඩියන්ගල්ල පැත්තෙ පේර ගොවීන් ගිය කාලවලදී අපෙන් පොහොර ගෙනිව්වා. ඒ වගේ සම්බන්ධතා තියෙන පුද්ගලයින්ට ඔබ තමුන්නාන්සේලා දැනුම් දෙන්න. ඒ නිසා ඔබ තමුන්නාන්සේලාට කියන්නෙ අපට හොඳින් පොහොර නිෂ්පාදනය කරලා හොඳ ආදායමක් ලබා ගන්න පුළුවන් කියලා. ඒ නිසා පරිසර කමිටුවේ සභාපතිතුමන්ගෙන් ඉල්ලීමක් කරන්න ඕන පරිසර කමිටුවේ සභාපති තුමා ඔබතුමා මේ සඳහා සෘජු දායකත්වයක් ලබා දෙන්න කියලා. මොකද එතුමාත් හොඳ ගොවියෙක් නිසා . එතුමාගේ ගොවි බිමටත් මම ගිහිල්ලා තියෙනවා. සභාව පැත්තෙන් සහයෝගයක් අවශ්‍යනම් ඒ අදාළ සහයෝගය ලබා දෙනවා.

(ඇ) ප්‍රාදේශීය සභාව අමතා එවන ලද සංදේශ , පෙත්සම්, පැමිණිලි හා සන්නිවේදන මහා සභාවට ඉදිරිපත් කිරීම.

- ඒ අනුව ආදායම් පරීක්ෂක මහත්මා විසින් 2022 මාර්තු මස ආදායම් වාර්තාව ඉදිරිපත් කර සිටිනවා.ඒ අනුව මාර්තු මස ආදායම ලෙස රු.577,849.05 ක මුදලක් ආදායම් පරීක්ෂක මහතා විසින් එකතු කර තිබෙනවා.එයද මම දැන ගැනීම සඳහා ගරු මහ සභාවට ඉදිරිපත් කරනවා.
- ඒ වගේම සේවකයින් නොදන්වා සේවයට පැමිණීම සම්බන්ධයෙන් නිදහසට කරුණු විමසීම කර තිබෙනවා.එයත් මම ගරු මහ සභාවේ දැන ගැනීම සඳහා ඉදිරිපත් කර තිබෙනවා.

ප්‍රාදේශීය සභා සභික -එස්.නිස්ස විජේසිංහ මැතිතුමා.

ගරු සභාපතිතුමනි, කතා කළ යුතු ප්‍රශ්නයක් .ඇත්තටම සභාව දන්නේ නෑ මොකද වෙලා තියෙන්නෙ කියලා.ජයසූරිය මහතාගේ ඉදිරිපත් කිරීම කාරණා දෙකකට තමා ඉදිරිපත් කරලා තියෙන්නේ.03.15 තමා විදුලි පණිවිඩ එවලා තියෙන්නෙ.02.19 තමා නිවාඩු ලබා ගැනීමට කාර්මික නිලධාරියා දැනුවත් කලා කියන්නේ. කාර්මික නිලධාරියාම තමා එයා ආවේ නෑ කියලා ලියුම ඉදිරිපත් කරලා තියෙන්නේ. සභාව හැල්ලුවට ලක්වෙලා තියෙන්නෙ.ඇත්තටම විදුලි පණිවිඩයක් එවන කොට එදාම එන්නෙ නෑ පහු වෙනවා.ඇත්තටම සභාවට ලියුමක් දානකොට දවසක් දෙකක් බලලා තමයි ලියුම දාන්න ඕන.රිසිට් එකේ තියෙන්නේ 03.15., 02.19 තමා නිවාඩු ගිහින් තියෙන්නේ.මාර්තු සභාවට තමා මේ ලියුම ඉදිරිපත් කරන්න ඕන.අපි එදා කපා කරපු එකට ටෙලිග්‍රෑම් එක අදාළ නෑ.මේ ලියුම සභාවට දාපු කෙනත් බොරු. පිළිතුරු ලියුම් ලියපු කට්ටියත් බොරු කියන්නෙ.මම වගකීමෙන් කියන්නේ.ගිය මාසෙ සභාවට තමා මේ ලියුම දාන්න ඕන.අනිත් ලියුම් ගැනත් කළා කරලා වැඩක් නෑ.ගිය මාසෙ මේ දෙන්නා ගැන නෙමේ කිවුවේ.මේක ගැන කතාකරන්න ගියොත් නිලධාරි අපිත් එක්ක තරහා වෙනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මම අද කෙටි සටහන් පොතක් දාලා රාජකාරි කරලා පිටවෙද්දි රාජකාරිය භාර දුන් එක්කෙනයි භාර ගත්ත එක්කෙනයි අත්සන් කරන්න කියලා සේවකයන්ට උපදෙස් ලබා දුන්නා.ලේකම්තුමිය ,මීන් ඉදිරියට නිවාඩු අයදුම්පත්වල අත්සන් කරන විට වැඩ ආවරණය කරන කෙනා අත්සන් කරලද බලලා නිවාඩු ලබා දෙන්න.

ගරු ප්‍රාදේශීය සභා සභික -එස්.නිස්ස විජේසිංහ මැතිතුමා.

මේ ලියුම් නිවැරදි කරලා මිළඟ මහා සභාවට ඉදිරිපත් කරන්න කියලා මම යෝජනා කරනවා.සභාව නොමඟ යවන්නත් එපා.

- මිළඟට ලේකම්තුමියගේ මවගේ අභාවය වෙනුවෙන් සහභාගි වූ සියලු දෙනාටම ස්තූතිය පල කරලා ඉදිරිපත් කර තිබෙනවා.සභාවේ දැන ගැනීම සඳහා ඉදිරිපත් කරනවා.

(ඇ) යථා පරිදි කල් දී ඇති ප්‍රශ්න.

කිසිවක් නොමැත.

(ඉ) යථා පරිදි කල් දී ඇති යෝජනා.

ලිපි අංක - I

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

අංක 554 පයිණ්ඩිකුලම තුලානේ රජයේ ඉඩම් කොටසකින් කළුගල් කැනීම සඳහා ඉදිගහවැව එස්පාවල ලිපිනයේ පදිංචි එම්.රේණුකා දිසානායක යන අයට හෙක්ටයාර් 0.2828 ක් සඳහා ඉ.කො.78 බලපත්‍ර ලබා දීමට

අවශ්‍ය නිර්දේශය ඉල්ලා ඉදිරිපත් කර ඇති ලිපිය ගරු මහ සභාවේ සුදුසු තීරණයක් ගැනීම සඳහා ඉදිරිපත් කර සිටිනවා. මේ සඳහා කාර්මික නිලධාරී මහතාත් අදාළ නිර්දේශ ලබා දී තියෙනවා.

යෝජනා අංක 74- 04-2022.

ගරු ප්‍රාදේශීය සභා සභික -පී.මධුර කුමාර පියරත්න මැතිතුමා.

ගරු සභාපතිතුමා විසින් සභාගත කරන ලද බොරළුවල සම්බන්ධ ලිපිය කාර්මික නිලධාරී විසින් අනුමත කර තිබෙනවා. කළු ගල් , වැලි, බොරළු වැනි දේවල් පරිසරය සම්බන්ධයෙන් ඉතා සංවේදී කාරණා බැවින් මින් ඉදිරියට මේ සම්බන්ධයෙන් වන ලිපි පරිසර කමිටුවට යොමු කරන්න කියලා මම ඉල්ලා සිටිනවා. මොකද එම කමිටුවෙන් මේ සම්බන්ධයෙන් හොඳ අධීක්ෂණයක් වෙනවා. එතන රජයේ නිලධාරීන් ගොඩත් අය ඉන්න නිසා එතන ගැටළුවක් ඇතිවෙන්නේ නෑ. එම කාරණය කියන ගමන්ම අනුමැතිය ලබා දීම සුදුසුද කියලා කියන්න මම ඒක හරියට දැක්කෙ නෑ. පරිසර කමිටුවේ සභාපතිතුමා විදිහට මම එතනට ගියා. සභාපතිතුමා පයින්ඩිකුලම පාසල ඒ අසල තියෙන නිසා අපි ඒක බලලාම ඊළඟ වතාවේදී අනුමැතිය ලබා දීම සුදුසු බව මම යෝජනා කරනවා.

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

ගරු සභාපතිතුමා, මේක ඇත්තටම අවබෝධයෙන් කතා කළ යුතු ප්‍රදේශයේ ප්‍රශ්නයක්. සංවර්ධන කටයුතු සඳහාද අවශ්‍ය කාරණයක්. අද මේ කාලයේදී ඉස්සරලා සභාපතිතුමා කිව්වා වගේ මහජනතාව සැම දේශපාලඥයෙකු කෙරෙහිම වෛරයෙන් ක්‍රෝධයෙන් සිටින නිසා අපි ගන්න තීන්දු තීරණ සාධාරණ හා නිවැරදි වෙන්න ඕන. මේක හොඳ දෙයක් වෙන්න පුළුවන් නමුත් මේ දිහා මහජනතාව වැරදි කෝණයකින් බලන්න ඉඩ තියෙනවා . ඒ නිසා අපි නිවැරදි පිළිතුර සොයා ගත යුතුයි. පරිසර කමිටුවේ සභාපතිතුමා ගෙනාව යෝජනාව අනුව මෙම පරිසර කමිටුවේ සියලු දෙනා මේ සම්බන්ධව පරීක්ෂණයක් කර නිවැරදි තීරණයක් ගෙන ගරු මහාසභාව වෙත ඉදිරිපත් කිරීම සම්බන්ධයෙන් මධුර මන්ත්‍රීතුමා ගෙන ආ යෝජනාව මම ස්ථිර කරනවා.

ගරු ප්‍රාදේශීය සභා සභික - එච්.බී.නලින් හේරත් මැතිතුමා

සුභ උදෑසනක් සියලු දෙනාටම මධුර මන්ත්‍රීතුමා එතනට යන දවසට මෙහෙ හිටියොත් මමත් එතනට සහභාගි වෙනවා. පුද්ගලිකව මම පරිසර විනාශයට කැමති නෑ. මේවා ඔක්කොම තනිකරම ජාවාරම්. ලංකාවම විනාශ කරනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් පැමිණ සිටි සභිකවරුන්ගේ එකඟතාවයෙන් මෙම යෝජනාව සභා සම්මත විය

ලිපි අංක - II

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

අංක 528 ඥාතිකුලම තුලානේ රජයේ ඉඩම් කොටසකින් වැලි නිස්සාරණය සඳහා ගල්වඩුවාගම, ගල්කුලම ලිපිනයේ පදිංචි ඒ.ඒ.එස්.වී.අබේසිංහ යන අය හට හෙක්ටයාර 0.4076 ක් සඳහා ඉ.කො.75 බලපත්‍ර ලබා දීමට අවශ්‍ය නිර්දේශය ඉල්ලා ඉදිරිපත් කර ඇති ලිපිය ගරු මහා සභාවේ සුදුසු තීරණයක් ගැනීම සඳහා ඉදිරිපත් කර සිටිනවා.

යෝජනා අංක 75 - 04-2022

ගරු ප්‍රාදේශීය සභා සභික - පී. මධුර කුමාර පියරත්න මැතිතුමා

මේ සම්බන්ධයෙන් වන ලිපියද පරිසර කමිටුවට යොමු කිරීම සුදුසු බවට මම යෝජනා කරනවා.

ගරු ප්‍රාදේශීය සභා සභික - එස්. තිස්ස විජේසිංහ මැතිතුමා.

ගරු සභාපතිතුමනි, එම යෝජනාව මම ස්ථිර කරනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් පැමිණ සිටි සභිකවරුන්ගේ එකඟතාවයෙන් මෙම යෝජනාව සභා සම්මත විය.

ලිපි අංක - III

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

RX- 1720 ට්‍රැක්ටරයේ ට්‍රේලරය අළුත්වැඩියා කිරීමට අවශ්‍ය අනුමැතිය ඉල්ලා ඉදිරිපත් කර ඇති ලිපිය ගරු මහ සභාවේ සුදුසු තීරණයක් ගැනීම සඳහා ඉදිරිපත් කර සිටිනවා.

මම මේ ලිපිය මාර්තු 22 දින මහා සභාවට, කාර්මික කමිටුවට හා යාන්ත්‍රික ඉංජිනේරු දැනුවත් කරන්න කියලා තමා සටහන දාලා තියෙන්නේ. නමුත් කාර්මික කමිටුවට යොමු කරලා නෑ. මේ සම්බන්ධව සුදුසු තීරණයක් ගැනීම සඳහා මම ගරු මහ සභාවට යොමු කරනවා.

යෝජනා අංක 76- 04-2022.

ගරු ප්‍රාදේශීය සභා සභික - එස්. තිස්ස විජේසිංහ මැතිතුමා.

ගරු මහ සභාවෙන් අවසරයි. ඇත්තටම කාර්මික කමිටුව ලිපි නැතිව අවස්ථා 02ක් පැවැත්වූවා. කාර්මික කමිටුවට ලියුම් ආවෙ නෑ. විෂය ලිපිකරුගෙනුත් අහපුවම ලියුම් නෑ කියනවා. නමුත් සභාවට ලියුම් එනවා. ඒ අනුව එම ලිපිය කමිටුවට යොමු කරන ලෙස මම යෝජනා කරනවා.

ගරු ප්‍රාදේශීය සභා සභික - ඒ. අන්වර් සදාක් මැතිතුමා.

ගරු සභාපතිතුමනි, එම යෝජනාව මම ස්ථිර කරනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් පැමිණ සිටි සභිකවරුන්ගේ එකඟතාවයෙන් මෙම යෝජනාව සභා සම්මත විය.

ලිපි අංක - IV

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මිලහට තිරප්පනේ ප්‍රාදේශීය සභාවට අයිති කඩකාමර සම්බන්ධව පැන නැගී ඇති ගැටළු පිළිබඳව ආදායම් පරීක්ෂක එස්.ටී.එස්.සී.තිලකරත්න මහතා විසින් ඉදිරිපත් කර ඇති ලිපිය ගරු මහ සභාවේ සුදුසු තීරණයක් ගැනීම සඳහා ඉදිරිපත් කර සිටිනවා.

එම ලිපියේ රජයේ නාවිකාදායක කඩකාමර ඉදිරිපසින් කොටු කරගෙන අනවසර ඉදිකිරීම්ද සිදුවෙමින් පවතින බවත් ඇතුන්ගම ,තිරප්පනේ , ගල්කුලම . දයාගම යන ස්ථානවල පවතින කඩකාමර දැනට දීර්ඝ කාලයක් ඇති බවටත් සඳහන් කර තිබෙනවා.මෙම කඩකාමර කොන්ත්‍රාත්කරුවන්ට භාර දෙන ලෙස ලිඛිතව දැනුම් දී තිබෙනවා.ඒ වගේම මුරියාකඩයල කඩකාමර සඳහා විදුලි සම්බන්ධතා නොමැති නිසා කඩකාමර වෙළඳාම් කටයුතු සඳහා භාර දුන් පුද්ගලයින් අතහැර දමා ඇති බවත් සඳහන් කර තිබෙනවා.මේ කඩකාමර 05ත් 02 කට විදුලි සම්බන්ධතා ලබා දී ඇති අතර , එක් කඩකාමරයක් සඳහා විදුලි සම්බන්ධතා ලබා ගැනීම සඳහා මුදල් ගෙවා තියෙනවා.තවත් කඩකාමර 02ක් සඳහා විදුලි සම්බන්ධතා ලබා ගත යුතුව පවතිනවා.ඒ නිසා ඒකට ඉදිරියේදී විදුලි සම්බන්ධතාව අරගෙන දෙන්න සිදුවේවි.මේ නිසා කමිටු මන්ත්‍රීවරුන්ට ඒ ගැන සොයා බලන්න කියලා ඉල්ලීමක් කරනවා.නාවිකාදායක කඩකාමරවල ඇතිවෙලා තියෙන තත්ත්වය පිළිබඳ පර්යේෂණයක් සිදු කලා .ඒ සඳහා සුදුසු ක්‍රමවේදයක් අපි සභාවට ඉදිරියේදී යෝජනා කිරීමට බලාපොරොත්තු වෙනවා.එබැවින් මෙම ලිපිය සුදුසු තීරණයක් ගැනීම සඳහා ඉදිරිපත් කරනවා.

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

ගරු සභාපතිතුමනි , මන්ත්‍රීතුමන්ලා සියලු දෙනාගෙන්ම අවසරයි. ආදායම් පරීක්ෂක මහතා විසින් ඉදිරිපත් කරන ලද මෙම ලිපිය සම්බන්ධ වන්නේ නිවාස කමිටුවේදී අපි පස්හය වතාවක් සාකච්ඡා කළා.අපි කණගාටුවෙනවා එතුමාගේ ලිපිය කලින් ඉදිරිපත් නොවුනු එක පිළිබඳව.සියලුම කඩකාමර අයිති අයගේ දුරකතන අංක සොයා දෙන්න කියලා නිවාස කමිටුවේදී හය හත් පාරක් කියලා තියෙනවා.ඉදිකිරීම් ගැන නිවාස කමිටුවේදී අපි කතා කරලා තියෙනවා.එතුමා ගිය මාසෙ වෙන්න ඇති දන්නෙ අළුතින් හදනවා කියලා.ඒ ගැන මම දන්නෙ නෑ.ඇත්තටම ඇතුන්ගම සහ ගල්කුලම කඩකාමර අළුත්වැඩියාව සිදුකර මාර්තු 31 ට පෙර භාර දෙන්න කියලා අපි නිවාස කමිටුවේ දී තීරණය කළා.ඒ අනුව එම තීන්දු තීරණ ක්‍රියාත්මක කිරීම සුදුසු බවට මම ගරු මහා සභාවට යෝජනා කරනවා.අපි ඒ තීරණ ගරු මහා සභාවටත් දාලා තියෙන්නෙ.නාවිකාදායක කඩකාමර ප්‍රශ්නයට විසදුම ලෙස නීතිමය ක්‍රියා මාර්ග ගැනීම සුදුසුයි.එකපාරටම අපිට මිනිස්සු එලවලා දාන්න බෑ.මම කීවා සමට මණ්ඩලයට යන්න කියලා.සභාවෙන්ම තමයි සමට මණ්ඩලයට යන්න බෑ කිව්වේ.නොගෙවන සියලු දෙනා සමට මණ්ඩලයට ගෙන්වන්න කියලා කිවුවා.මම හිතන්නේ අක්ෂිලා මිස් මේ සම්බන්ධව පැහැදිලිව දන්නවා.එතුමිය දැන් අසනීප තත්ත්වයෙන් පසුවන්නේ.ඇය පැහැදිලිවම ඒ සම්බන්ධයෙන් පොත්පත් පවත්වාගෙන යනවා.අපි අවස්ථා දෙක තුනකදීම කීවා මේ අයගේ දුරකථන අංක හොයලා දෙන්න කියලා අපි යන්නත් අවස්ථා දෙකකදී උත්සාහ කළා වාහන නොමැති ප්‍රශ්නය නිසා එය නොහැකි වුනා.ඒක නිවැරදි කරගෙන යමු.ඒවා සභාවේ වත්කම්.නාවිකාදායක විතරක් නෙමේ ඇතුන්ගමත් තියෙනවා කඩකාමර 01ක් හෝ 02 ක් ගෙවන්නෙ නෑ .මම නම් නැවතත් නොගෙවන සියලු දෙනාටම සමට මණ්ඩලයට ගිහින් නීතිමය පියවර ගමු කියලා ප්‍රකාශ කරනවා.දැන් කාලය හොඳටම ඇති.අපි ලියුම් ගැහුවා.සිහිකැඳවීම් ගැහුවා.මෙහෙට එන්න කිව්වා.දැන් ගිවිසුම් අත්සන් කරන කාලෙ හොඳටම පහුවෙලා තියෙන්නෙ.මුදල් ගෙවා ගිවිසුම් අත්සන් කරගන්න කීවත් කිහිපදෙනයි ඒක කළේ.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සම්බන්ධයෙන් විගණන විමසුමේදීද පෙන්වා දී තිබෙනවා.

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

ඇත්තටම මේ සම්බන්ධයෙන් මීට කලින් යෝජනා කලා.සභාවෙන් මෙම කාර්යය හරියටම වුනේ නැ.නැවතත් අදාල කාරණය සම්බන්ධයෙන් නීතිමය පියවර ඉක්මනින් ගැනීම සුදුසු බවට මම යෝජනා කරනවා.

ගරු ප්‍රාදේශීය සභා සභික - ඒ.අන්වර් සදාක් මැතිතුමා.

ගරු සභාපතිතුමනි, මා හිතවත් තිස්ස මන්ත්‍රීතුමා කඩකාමර කියනකොට ඒ සියළු කඩකාමර ප්‍රාදේශීය සභාවට අයිතියි. නාවල වාද ව කොට්ඨාසයේ කියනකොට මමයි නාසිම් මන්ත්‍රීතුමයි ඉන්නෙ.නාවල වාද වේ කඩ කාමර 10 ක් තියෙනවා.මේ වෙන කොට ඉතාමත් දුප්පත් අය තමයි මෙම කඩකාමරවල පදිංචි වෙලා ඉන්නේ.නිවසක් ලෙස තමා භාවිතා කරන්නේ.නව ඉදිකිරීම සිදු කරලා කියන්නනේ රක්ෂිතයේ අපට අයිති කොටසේ.කඩ කාමර ඇතුලේ නව ඉදිකිරීම සිදුවෙනවාද කියලා කියන්න දන්නේ නැ.ගැහැණු ළමයි ඉන්න නිසා ඉස්සරහා පොඩි අට්ටාලයක් ගහලා ආවරණයක් කරගෙන ජීවත් වෙනවා.ස්ථිරවම කවුරුත් ඉදිකිරීමක් කරලා නැ.තාප්ප ගහලා නැ.දැනට තැපැල් කන්නේරුවත් අපිට අයිති ඉඩමක තියෙන්නේ.ඒක අරගෙන නැවත තැපැල් කන්නේරුවට දෙමු කියන කාරණය සභාපතිතුමා මතක් කලා.නමුත් මුදල් ගෙවන්න හිඟ තියෙනවා නම් ගරු තිස්ස මන්ත්‍රීතුමා කීවා වගේ සමට මණ්ඩලයට ගිහින් අපි මුදල අයකරගමු.ඒකට අවශ්‍ය සහනයකුත් දෙන්න ඕන කියලා මම යෝජනා කරනවා.කොහොම හරි ගුවිකන කාලයකුත් ඇවිත් තියෙන්නේ.ඒ මිනිස්සු නැතිබැරිකමට තමා මෙතන ඉන්නේ.නැතිනම් ඕනන ඉන්නේ නැ.තිස්ස මන්ත්‍රීතුමා මේ වෙනකොට 05 වන අයිතිකාරයා මේකට සම්බන්ධ වෙලා ඉන්නනේ.මේක එක පාරත් ඔයාලා අපි එකතු වෙලා ගිවිසුම්ගත වෙලා අයිති එක්කෙනාට මාස්පතා ගෙවන ගාන දන්වලා තදින්ම අවවවාද කලා නියෝග කළා.නමුත් සභාපතිතුමා ආදායම් පරීක්ෂක මහතා සහ පළාත් පාලන දෙපාර්තමේන්තුවේ නිලධාරීන් කිහිපදෙනෙකුද මෑතකදි එතනට ගිහිල්ලා තිබුණා.එහෙම ගියපු ගමන්ම එයාලා අපිට කියනවා මෙයාලා අපිට යන්න කියනවා කියලා.අපිට එතකොට සභාපතිතුමාට හරි නිවාස කමිටුවේ සභාපතිතුමාට හරි තමා කියන්න තියෙන්නේ. ඒ නිසා සභාපතිතුමා මම විශේෂයෙන් කියන්නේ මුදලක් ලබා ගන්න තියෙනවා නම් අපි ඒ මුදල ගන්න ඕන.සභාවට ඒක ආදායම් මාර්ගයක්.මුදල් ලබා ගෙන කවුරුවත් ඒක ගෙදර ගෙනියන්නේ නැ.සභාව නඩත්තු කරන්න තමා යොදවන්නේ.ඒ නිසා ගරු සභාපතිතුමා අපේ මන්ත්‍රීමන්ලා දෙදෙනෙත් ඉන්නවා නවක මන්ත්‍රීතුමාද ඉන්නවා.අපි ඔක්කොම නැවත එයාලා එක්ක කථා කරලා මැයි මාසෙ පලමු වෙනිදා වෙනකොට හිඟ මුදල ගෙවීමට අවශ්‍ය පසුබිම සකසා දෙන ලෙස මම ගරු සභාවෙන් ඉල්ලා සිටින අතර ගරු තිස්ස මන්ත්‍රීත්මා ගෙනා යෝජනාව මම ස්ථිර කරනවා.

ගරු ප්‍රාදේශීය සභා සභික - එච්.එම්.නාසිම් මැතිතුමා

ගරු සභාපතිතුමා තිස්ස මන්ත්‍රීතුමා කියපු විදිහට නෙවේ මෙතන සිද්ධ වෙලා තියෙන්නනේ.තාප්පයක් නෙවේ බැඳලා තියෙන්නේ.වට්ට තහඩු වැට ගහලා තියෙන්නේ.මම හිතන්නනේ තිස්ස මන්ත්‍රීතුමන් දන්නවා ඇති මමත් නිවාස කමිටුවේ ඉන්න කොට ඔබතුමන් මේකට ආවා බලන්න.ඒ වෙලාවෙන් ඒක තිබ්බා. කඩ කාමර 10 ඉන්න ටික දෙනයි මේක කරලා තියෙන්නේ .නමුත් හිඟ මුදලක් දෙන්න ඇත්තේ මේකේ ඉන්න එක්කෙනෙක්ට හෝ දෙන්නෙක්ට විතරයි. ඊට කලිනුත් මෙහෙම තමයි තිබ්බේ. දුප්පත් අය තමයි එතෙත ඉන්නේ. නැවත වතාවක් ගෙවන්න තියෙන අයගෙන් හිඟ මුදල් ප්‍රමාණය අය කරගන්න කියලා මම ගරු මහා සභාවෙන් ඉල්ලා සිටිනවා.

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

මම හිතන්නේ සභාපති තුමා, ඇත්තටම නාසිම් මන්ත්‍රීතුමයි අන්වර් සදාක් මන්ත්‍රී තුමයි ගෙනාවේ හොඳ යෝජනාවක් ඔබතුමන්ලා මේකට හොඳ සහයෝගයක් ලබා දෙන්න.මෙතෙතට අපි දහපහලොස් වතාවක් ගිහින් තියෙනවා.කතා කරලා තියෙනවා.මම එක දෙයක් පිළිගන්නවා මේකේ ගෙවන්න බැරි අය ඉන්නවා.මාළු අල්ලන කෙනෙක් එහෙම ඉන්නවා එයාට ගෙවන්න අපහසුයි.ඇත්තටම සභාවට කමිටුවට කියනවා නම් අපි මේ විදියෙන් අය කරලා දෙන්නම් කියලා අපි ඒකට විරුද්ධ වෙන්නේ නැ. අපිට හැබැයි අය කර ගැනීමට අපහසුකම් තියෙනවා.තමුත්තාන්සේලා දෙන්නට මම මේ කියන්නේ අර අට්ටාලයක් ගහලා තියෙනව කිව්වට අට්ටාලයක් නෙමෙයි ගහලා තියෙන්නේ. හැකියාවක් ඇති කෙනෙක් මේක කරලා තියෙන්නේ හොඳට බලන්න එයාලා අපිත්

එක්ක තර්ක කලා නිමල් මන්ත්‍රී තුමා සහ රාජකරුණා මන්ත්‍රීතුමා සමඟ තව අය එදා ගියා එයා කිව්වේ එයාට ඒ කඩ කාමරය අයිති කියලා .අපි කිව්වා ගිවිසුම ගේන්න කියලා.ගිවිසුමේ පළමු හෝ දෙවන පරිච්ඡේදය තියෙනවා සහා අනුමැතියකින් තොරව අලුත්වැඩියා කරන්න බෑ කියලා. ඊටපස්සේ එයා ඒ ගැන කතා කලේ නෑ

අපි හැමදේම කතා කරන කොට පැහැදිලි වෙන්න ඕන.පැහැදිලිව අනවසර ඉදිකිරීම් තියෙනවා.ඔබතුමාලා දෙන්නම මේකට සහාය දෙන්න.ඔබ තුමාලා ගන්න ඕනම තීරණයකට සහා ව එකඟ වෙනවා නමුත් මුදල අය වෙන්න ඕන .හිඟ මුදල් දිගින් දිගටම නොගෙනවන අය ඉන්නවා දැනට තියෙන මුදලට වඩා ලක්ෂ දහයකට වඩා අධික හිඟ මුදලක් තිබ්බා .අපි ගෙවල් වලට ගිහින් කතා කරලා ගොඩක් මුදල් අයකර ගන්නා .කඩ කඩ කාමර ඔබතුමාලා නිර්දේශ කරලා වෙන අය බදු ගන්නා. හැබැයි පුද්ගයන් අදුරන්නේ නෑ. වෙන අය ඉන්නේ .ඒකයි මම දුරකතන අංකය ඉල්ලුවේ කමිටුවේ විදියට කතා කරන්නම් කියලා. ඔබ තුමාලා දුන්න යෝජනාව හොඳයි.අපි ලබන පාර කමිටුව තියලා දිනයක් දාගමු. ඔබ තුමාලා දෙන්නත් එන්න .ඒ දහ දෙනත් රැස් කරන්න.සභාවේ නීති රීති වලට එකඟව අපහසු අයට කාලයක් දෙන්න පුළුවන්. අළුවැඩියාවන් කරන්න ඕන නම් සභාවට පිළිගත හැකි නිර්ණායකයන් යටතේ ගරු මහා සභා අනුමැතිය ලබා දෙන්න පුළුවන්. එතකොට එයාලා දන්නවා සභාවට අයිති දේපලක් කියලා. මම වගකීමෙන් කියන්නේ අපි ගිහින් කතාකරනකම් මේ අය දන්නේ නෑ සභාවට අයිති දේපලක් කියලා. දැවැද්දට දුන්නා කියලා ඒ අය අපි ඉදිරියේ ප්‍රකාශ කලා ඒ නිසා ලබන සැරේ අපි දිනයක් දෙනවා මේ ගැන සාකච්ඡා කරමු.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් පැමිණ සිටි සහිතවරුන්ගේ එකඟතාවයෙන් මෙම යෝජනාව සභා සම්මත විය.

ලිපි අංක - V

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

තිරප්පෙන් ප්‍රාදේශීය සභාවේ පහත නම් සඳහන් සේවකයන්ගේ 2022 මැයි මාසයට අදාළ අතිකාල දිමනා තක්සේරු වාර්තා අනුමත කර ගැනීම සඳහා ඉදිරිපත් කර ඇති ලිපිය ගරු මහ සභාවේ සුදුසු තීරණයක් ගැනීම සඳහා ඉදිරිපත් කර සිටිනවා.

අනු අංකය	නම	තනතුර	2022 මැයි මස ඉල්ලුම් කරන අතිකාල පැය ගණන
01	එස්.ජී.පී.කාවින්දි මෙය	කළමණාකරණ සේවා නිලධාරී	30
02	ආර්.එම්.කේ.වන්දුසිරි මෙය	ගිණුම් සහකාර	40
03	අජිත් කුමාර වනසිංහ මයා	මුරකරු	75
04	සී.බී.දිසානායක මයා	මාර්ග කම්කරු	75
05	දිනේෂ් සංජය රුද්‍රගු මයා	මාර්ග කම්කරු	75
06	ජේ.කුමාරසිංහ මයා	මාර්ග කම්කරු	75
07	ජේ.එස්.ප්‍රියංකර මයා	සෞඛ්‍ය කම්කරු	75
08	එම්.බී.නිජාබ්දින් මයා	සෞඛ්‍ය කම්කරු	75

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

සභාපති තුමනි, අපි දිගින් දිගටම සේවා අවශ්‍යතාවය මත අතිකාල ලබා ගැනීම නිර්දේශ කරලා තියෙනවා. අනිවාර්යෙන්ම සමහර කාර්යයන් තියෙනවා අතිකාල ලබා දීලා කල යුතුම දේවල්. ඒවා අපි කවදාවත් සභාවේ අනුමත නොකර හිටියේ නෑ ඒවා අනුමත කල යුතුමයි.හොඳ යාන්ත්‍රණයක් සහිතව අතිකාල ලබා දෙන්නට ඕන. අනියම් සේවකයෝ ඉන්නවා ඔවුන් යොදවලා හරි අතිකාල සඳහා වැය වන මුදල අඩු කරගන්න යම් ක්‍රමවේදයක් සකසන්න ඕන.පොදුවේ හැමෝටම කියන්නේ වැරදියට තේරුම් ගන්න එපා.අතිකාල දෙන්න එපා කිව්වා කියලා ඕක කියනවා. තරක දේ ඉතාමත් ඉක්මනින් පැතිරෙනවා.හොඳ දේ කවදාවත් කියන්නේ නෑ. අපිට විරුද්ධව පෙළපාලි ගිය මිනිස්සුනේ ඉන්නේ .ඒ නිසා මම ඉල්ලීමක් කරනවා අතිකාල කළමණාකරනය කල යුතුයි. වැඩ නැති අය ඉන්නවානම් ඒ අය මේ සඳහා යොදවලා අතිකාල සඳහා වැය වන මුදල අඩු කරගන්න කියලා.හැබැයි අතිකාල දෙන්න ඕන තැනට දෙන්න.රටේ ආර්ථික තත්ත්වයත් සැලකිල්ලට ගෙන අතිකාල ඉල්ලා ඇති නිලධාරීන්ට මනා කළමණාකරනයකින් යුතුව අතිකාල ලබා දීමට සුදුසු බවට මම යෝජනා කරනවා.

ගරු සභික - ඒ.අන්වර් සදාක් මැතිතුමා

ගරු සභාපතිතුමනි, එම යෝජනාව මම ස්ථිර කරනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් පැමිණ සිටි සභිකවරුන්ගේ එකඟතාවයෙන් මෙම යෝජනාව සභා සම්මත විය.

ලිපි අංක - VI

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මිළහට බල ප්‍රදේශයේ බොරළු කැනීම සඳහා ඉල්ලුම් කර තිබූ අත්හිටුවීමට යෝජනා වූ බොරළු වලවල් සංවර්ධන අවශ්‍යතාවය මත නැවත සාකච්ඡාවට භාජනය කිරීම සඳහා සභාවට ඉදිරිපත් කර තිබෙනවා.එය මහ සභාවේ සුදුසු තීරණයක් ගැනීම සඳහා ඉදිරිපත් කර සිටිනවා.

ඇත්තටම අපි බොරළු වලවල් සම්බන්ධයෙන් තීරණයක් ගත්තා බොරළු වලවල් අත්හිටවමු කියන කාරණය. නමුත් බොරළු වලවල් ඉල්ලා ඇති අය විමසීම් කළා බොරළු වලවල් සඳහා අනුමැතිය ලබා දෙන්න කියලා.ඇත්තටම එය හුදෙක් සංවර්ධන අවශ්‍යතාවය මත පදනම්ව නැවත වතාවත් ඉදිරිපත් කරන්න තීරණය කළේ.මේකට විරුද්ධ අපේ මන්ත්‍රීවරු කිපදෙනෙකු හිටියා. එතුමන්ලා එක්කත් මම සාකච්ඡා කලා.ඇත්තටම මමත් තිස්ස මන්ත්‍රීතුමන් මේ ව්‍යාපෘතියට අනුමැතිය ලබා දිය යුතුය යන තීරණයේ හිටියේ.ඒ වෙලාවෙදීත් ඔබතුමන්ලාගෙන් කිපදෙනෙකු තමා මේකට විරුද්ධ වුනේ.ඒ නිසා නැවත වතාවත් ව්‍යාපෘති ක්‍රියාත්මක කිරීමේ අවශ්‍යතාවය මත පදනම්ව, මේ පිළිබඳව සලකා බලා මේ සඳහා අනුමැතිය ලබා දෙන ලෙස ගරු මහා සභාවෙන් ඉල්ලා සිටිනවා.

ගරු සභික - ඒ.අන්වර් සදාක් මැතිතුමා

සභාපතිතුමනි,සියළු දෙනාගෙන්ම අවසරයි බොරළු කැනීම සම්බන්ධයෙන් ප්‍රාදේශීය ලේකම් කාර්යාලයෙන් සහ අදාළ නිලධාරී මහතුන් දැනුවත් කරලා ඒ අදාල කටයුතු ඉදිරියට කර ගෙන යාම සම්බන්ධයෙන් පසුබිම

සකසලා දුන්නා .නමුත් ඒ අතරදී ඔබතුමා කීවා වගේ ගරු තිස්ස මන්ත්‍රී තුමා සහ මන්ත්‍රී වරු කිහිප දෙනෙක් කැමැත්ත පල කරත් බහුතර මන්ත්‍රී වරුන්ගේ මතය වුනේ මෙය පරීක්ෂා කර බලා අනුමැතිය ලබා දෙන්න ඕන කියලා.නමුත් නීති රීති අනුව නැවත සභාවට ඉදිරිපත් කරන්න මාස හයක් ගත වෙන්න ඕන. නමුත් මෙම වසරේ බොහොමයක් සංවර්ධන කටයුතු සඳහා ගිවිසුම් අත්සන් කරලා මේ වන විට වැඩකටයුතු ආරම්භ කරලා තියෙනවා. නමුත් බොරළු ප්‍රශ්නය නිසා අපේ වසම තියෙන තුලානේ සංවර්ධන කටයුතු නැවතිලා.මේ නිසා ගරු මන්ත්‍රීන්මන්ලා ඔබතුමන්ලා කියන දේ ගැන සාධාරණයක් තියෙනවා. නමුත් සභාපති තුමා ගෙන ආ යෝජනාව අනුමත කිරීම සුදුසු බවට මම යෝජනා කරන අතර එය ලබා දෙන පුද්ගලයන් ගෙන්වා ගෙන මන්ත්‍රී මණ්ඩලය හමුවේ අපි කතා කිරීම සුදුසු බවට මම ප්‍රකාශ කරමි. ඒ නිසා මෙම වසර සඳහා ඉල්ලා ඇති අය හට මේ සඳහා අනුමැතිය ලබා දීමට යෝජනා කරන අතර සියළු මන්ත්‍රී මණ්ඩලයට මේ සඳහා අනුමැතිය ලබා දෙන ලෙස ඉල්ලා සිටිමි.

ගරු සභික - ආර්. ප්‍රියංගන ප්‍රසාද් කුමාර රත්නායක මැතිතුමා

ගරු සභාපති තුමා ඇතුළු සියළු මන්ත්‍රී මණ්ඩලයෙන් අවසරයි.මට මේ සම්බන්ධයෙන් ටිකක් කතා කරන්න ඕන 547 ඉදිගහවැව වගයාකුලම තුලානේ බොරළු කැපීම සම්බන්ධව. මෙය මධුර මන්ත්‍රී තුමන් මමත් තාක්ෂණ නිලධාරීන්, විෂයභාර නිලධාරීන් මෙනතට ගිහින් බැලුවා බලලා අපි බොරළු කැපීම ලබා දීම නුසුදුසු බවට තීරණයක් ගත්තා . මේකේ බොරළු කපන්නේ වැවේ ඉස්මත්තේ .පාරෙන් එහා පැත්තෙනුත් යාබදව කපලා තියෙනවා. එතනට බැලුවහම ජේනවා වැවට මොකද වෙන්නේ කියලා . එතකොට මධුර මන්ත්‍රීතුමා මගෙන් ඇහුවා මේක කපනකන් ඇයි බලන් හිටියේ කියලා මොකද ඒකේ වතුර යන්නේ කුඩාගමුව වැවට. දැන් ඒ වැවටත් වතුර යන්නේ නෑ .කොට්ඨාස මන්ත්‍රී තුමා විදියට මම මේකට වග කියන්න ඕන .ඒ නිසා මම ඉදිගහවැව තුලානේ බොරළු වලවල් තුනටම මම ඒකමතිකව විරුද්ධත්වය ප්‍රකාශ කරනවා. සභාවෙන් මේකට අනුමැතිය දෙනවා නම් මොනවා හරි දෙයක් වුනොත් ඒකට ඔබතුමාලා බලාගන්න.

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

ගරු සභාපති තුමා ඇතුළු සියළු මන්ත්‍රී මණ්ඩලයෙන් අවසරයි .පොදුවේ ගත්කල රටේ සංවර්ධනය සඳහා වැලි, බොරළු, ගල් වැනි සම්පත් අවශ්‍යයි. ඒ අනුව අන්වර් සදාක් මන්ත්‍රී තුමා කීවවා වගේ ඒවා ගැන පොදු නිර්ණායකයක් යටතේ තීරණ ගැනීම සුදුසුයි. ඒවට අදාළ නිර්දේශ ප්‍රාදේශීය ලේකම් කාර්යාලයෙන්, ප්‍රාදේශීය සභාවෙන් ,පරිසර අමාත්‍යාංශයෙන් ,පුරා විද්‍යා දෙපාර්තමේන්තුවෙන් ,ගොවිජන සේවා කාර්යාලයෙන් ගත යුතුය.හැම ආයතනයකටම එක්දහස් නමසිය ගණන් වලට වඩා පැරණි නීති රීති වලට තමයි අදාළ කොන්දේසි දාලා අනුමැතිය දෙන්නේ. මේ කරන අය ඒවා අනුගමනය නොකරන නිසා තමයි මේ ගැටළුව අනිත් අයට බලපාලා තියෙන්නේ .සභාපති තුමන් දන්නවා අනිත් අයත් මම ගිය සැරේ අවස්ථා දෙකේදීම කිව්වේ මේක දෙමු කියලා .ගිය සැරේ සභාව අවසානයේදී අකමැත්තෙන් හෝ මට යෝජනා කරන්න වුනා .එහෙනම් අපි මේ ඔක්කොම නතර කරමු කියලා .ඒ නිසා මගේ පෞද්ගලික මතය අනුව මම මේකට විරුද්ධ වෙනවා. ගියසැරේ ඉදිරිපත් කරලා සභාවෙන් සම්මත කරපු එකක් මාස හයක් යනකම් සභාවට ඉදිරිපත් කරන්න බෑ .ඒක රීතියක්. නමුත් සභාවට පුළුවන් නම් ඒවා යෝජනා සම්මත කරගන්න. එදා විරුද්ධ වෙච්ච මතයට අද හා කියන්න බෑ. අද මහජනතාව රජය හා දේශපාලය කෙරේ තරහකින් වෛරයකින් බලන වෙලාවක් .ආත්මගරුත්වයක් තිබෙන මන්ත්‍රී වරයෙක් විදියට මේකට විරුද්ධත්වය ප්‍රකාශ කරමි.

ගරු ප්‍රාදේශීය සභා සභික -බී.ආර්.තිලක් සුසන්ත රාජකරුණා මැතිතුමා

ගරු සභාපති තුමනි, මම හිතන්නේ මේ බොරළු වලවල් සම්බන්ධව සභා වාර දෙකක් තුළ ගත්ත තීන්දුවක් ආපසු ලබා ගැනීමක්. මේක පරිසර කමිටුවේ සභාපතිතුමන් ලිපියක් ඉදිරිපත් කර තිබෙනවා බොරළු වලවල් සම්බන්ධව පවතින නෛතික තත්ත්වය අනුව අනුමැතිය දීම සුදුසු බව.සභාපති තුමනි, බොරළු වලවල් කපලා අපට රුපියලක්වත් ලැබෙන්නේ නෑ. බොරළු වලවල් සම්බන්ධයෙන් අදාළ ආයතන සියල්ලෙන්ම නිර්දේශ ලබා දී ඇති බැවින්, මම බොරළු වලවල් සඳහා අනුමැතිය ලබා දීම සුදුසු බවට මම ප්‍රකාශ කරමි. අනුමැතිය ලබා දීම නුසුදුසු නම් ක්ෂේත්‍ර පරීක්ෂාව කල නිලධාරීන්ගේ ප්‍රශ්නයක් .විරුද්ධ වන අයට එම නිලධාරියාට විරුද්ධව යම් කිසි පියවරක් ගන්න.එහෙම වුනාට අප ප්‍රදේශයේ ජනතාවගේ සංවර්ධනය කරන පාර නවත්වන්න බෑ. බොරළු

වලවල් සම්බන්ධ අනුමැතිය ගරු පරිසර කමිටුවේ සභාපති තුමා ලබා දුන් කොන්දේසි වලට අනුව ලබා දීම සුදුසු බවට මම ප්‍රකාශ කරන අතර ඒ අන්වර්ථ සදාක් මැතිතුමා ගෙන ආ යෝජනාව මම ස්ථිර කරනවා.

ගරු සභික- පී. මධුර කුමාර පියරත්න මන්ත්‍රී තුමා

ගරු සභාපති තුමනි, සියළුම මන්ත්‍රී වරුන්ගෙන් අවසරයි මම ඉස්සෙල්ලාම කියන්න ඕන ගරු සභාපති තුමා කිව්වා සභාපති තුමා ඇතුළු තිස්ස මන්ත්‍රී තුමා මේකට එකඟතාව කැමති වුනා කියලා.මම කිව්වේ මේකට එකඟතාව කැමති වෙන්න බෑ කියලා. මේක අවසානයට අනුමැතියට දානවා සභාවට .මම කිව්වේ මේකට අනුමැතිය ලබා දෙන්න බෑ කියලා .මේකේ විමර්ශනයක් කරලා තමයි මම දෙන්නේ කියලා. මමයි තාක්ෂණික නිලධාරී ,විෂය භාර නිලධාරීන් එතෙක්ට බලනකොට ලොකු විනාශයක්. රත්නායක මන්ත්‍රී තුමා කුඩාගම වැව විශාලට කපනකම් දැකලා නෑ .දැන් වැවට වතුර යන්නේ නෑ .මන්ත්‍රී තුමා ඒ පැත්තට ගිහිල්ලත් නෑ. මම කිව්වා මම මේකට විරුද්ධයි කියලා. හැබැයි එකපාරටම දෙන්න බෑනේ.වගයාකුලම ඉඩම්හිමියෝ මේකට විරුද්ධ වුනේ වැවට වතුර යන්නේ නෑ කියලා. හැබැයි මේ සමබන්ධයෙන් ගොවිජන සේවා දෙපාර්තමේන්තුවෙන් මීට මාස කිහිපයකට පෙර කොන්දේසි ඇතුළත් කරලා ලිපියක් එවලා තිබුනා උඩ ඉදන් පහලට කපන්න දෙන්න බෑ කියලා. ඒකෙන් කියන්නේ අඩි දෙකේ මට්ටමට පල්ලෙහා ඉදන් උඩට කපන් යන්න කියලා අපට පුළුවන් මහජන නියෝජිතයෝ විදියට මහජන විරෝධයක් ගොඩනගන්න. මම කියන්නේ රාජ්‍ය ආයතන අදාල කොන්දේසි වලට යටත්ව මේ සම්බන්ධයෙන් අනුමැතිය ලබා දෙන්න පුළුවන් නම්, අපට මේ සම්බන්ධයෙන් ප්‍රශ්නයක් නෑ .මම කියන්නේ කොන්දේසි වලට යටත්ව අනුමැතිය ලබා දෙන්න කියලා ඒක මගේ පෞද්ගලික අදහසයි.

ගරු සභික- එච්.බී.නලින් හේරත් මැතිතුමා.

සභාවෙන් අවසරයි.අපි දන්නවා කවුරුත් බොරළු වලවල් වලින් සල්ලි ගන්නේ නෑ කියලා බොරළු වලවල් සඳහා රාජ්‍ය ආයතන වලින් අනුමැතිය ගන්න ඕන .මගෙන් මිත්‍රයෝත් ඉන්නවා එයාලා මට කියලා තියෙනවා බොරළු වලට අනුමැතිය ගන්න ක්‍රමය මම කියන්නේ නෑ 100% ක් රාජ්‍ය සේවකයෝ දුෂිතයි කියලා. නමුත් කර ගන්න පුළුවන් කෙනා කොහොම හරි කරගන්නවා .අපිට නිලධාරීන්ට විරුද්ධව නඩු දාන්න බෑ .කතා කරන්න තියෙන එකම තැන තමා මෙතන. මේක තනිකරම ජාවාරමක් .රට සංවර්ධනය වෙන්නත් ඕන. බොරළු කැපෙන්නත් ඕන. 2019 ඉදන් අපි කථා කරන්නේ මේ ක්‍රමය වෙනස් වියයුතුය කියලා.දැන් හොඳටම වෙනස් වෙලා තියෙන්නේ.නිලධාරීන්ගේ අනුමැතිය ලබා ගෙන බලපත්‍රය ලබා ගෙන ව්‍යාපාරයක් කරන්නේ.සමහර අයට ධම්මික පෙරේරාටත් වැඩිය සල්ලි තියෙනවා.මේක අරගොල්ලෝ දුන්නා කියලා දෙන්න ඕන කියලා දෙයක් නෑ. ඒ තත්ත්වයට අපි වැටෙන්න ඕන නෑ. අපි කෙලින් ඉන්න ඕන.මම කොහොමත් මේකට විරුද්ධයි මම යෝජනාත් කරනවා මේකට විරුද්ධයි කියලා.මම කියන්නේ පල්ලෙහා ඉදන් උඩට එක ගානට කපන්න කියලා ගොවිජන සේවා එකෙන් ලිපියක් එවලා තියෙනවා නම් ඒ විදියට කරන්න කියලා .කොහොම හරි පරිසර විනාශයක් නොවන විදියට බොරළු කපන්න ඕන.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

අපි මේකට අවසරය දෙනකොට සභා තීරණය දාලා පරිසර බලපත්‍රයේ කොන්දේසි උල්ලංඝනය නොවන ලෙසට පවත්වා ගෙන යාමට සභාවේ එකඟතාවය ලබා දෙන බවට සඳහන් කරනවා. මම කියන්නේ පරිසර කමිටුවේ සභාපති තුමාට එම කොන්දේසි උල්ලංඝනය වන්නේද යන්න නිරීක්ෂණය කරන්න කියලා. රත්නායක මන්ත්‍රීතුමා යම් හෙයකින් එම කොන්දේසි උල්ලංඝනය වන්නේ නම් අපි වහාම නවත්වමු.

ගරු සභික- ආර්. ප්‍රියංගන ප්‍රසාද් කුමාර රත්නායක මැතිතුමා

ගරු සභාපති තුමනි වගයාකුලම ගොවි සංවිධාන විසින් මහජන විරෝධතාවය පිළිබඳව ප්‍රාදේශීය ලේකම් කාර්යාලයට ලිපියක් භාර දීලා තියෙනවා .එවැනි මහජන විරෝධතාවයක් තියෙද්දි මහජන මන්ත්‍රීවරු වශයෙන් අපි කොහොමද මේකට අවසරය දෙන්නේ. මේ ලියුම එන්නේ අපි ගිහින් බැලුවට පස්සේ.සභාපතිතුමා ,මම මේ බොරළු කැපීම සමබන්ධව එකඟතාව විරුද්ධයි.

ගරු ප්‍රාදේශීය සභා සභික - රුක්මන් වනසිංහ මැතිතුමා.

ගරු සභාපතිතුමා ඇතුළු මන්ත්‍රී මණ්ඩලයෙන් අවසරයි. එතන සභාපතිතුමා අදාළ ආයතන වලින් අවසර අරන් කපන්න කියලා නෙමේ කියන්නේ. පරිසරයට දැඩි හානියක් වන විදියට තමයි කපන්නේ. අංක 01 තමා ප්‍රාදේශීය ලෙකම් කාර්යාලයෙන් අනුමත කරන කියුබ් ප්‍රමාණය පමණක් කපන්න අවසර දෙන්න ඕන යන්නම්වාලේ කපන්න දෙන්න හොඳ නෑ. අංක 02 තමා අපි අනුමැතිය ලබා දුන්නට පස්සේ අනිත් ආයතන වලින් අනුමැතිය ලබා ගන්න ක්‍රමත් ඒ අය දන්නවා. මේක පරිසරයට නිවැරදි කරන්න බැරි වරදක් 2015 වර්ෂයේ ඉදන් හඩනගන්න බැරි මිනිස්සුගෙන් මහජන විරෝධතා එනවා තම්මැන්නාගල නායක හාමුදුරුවෝත් මේ ගැන මා සමඟ කිව්වා. ගරු සභාපතිතුමා ඔබ තුමා සමඟත් කියන්න ඇති. ගරු සභාපතිතුමනි, ලේකම් තුමියනි නැවත අපි ගිහින් බලමු වගයාකුලම ප්‍රදේශය අවට සිදුවෙලා තියෙන හානිය පිළිබඳව පෙර රජවරු වැඩි වලට වතුර යන්න හදාපු ක්‍රම වේදයන් දැන් විකෘති වෙලා තියෙන්නේ. ඒකේ අපවාදය , ඉදිරියේදී ඔබතුමාට සහ මන්ත්‍රී මණ්ඩලයට තමයි එන්නේ මේකට අවසරය දුන්නොත් අපේ ඉදිරි දේශපාලන ජීවිතයටත් බාධා වෙනවා . මේ කටයුත්තට යම් කිසි බොරළු ප්‍රමාණයක් වෙනත් තැනකින් ගන්නවා නම් හොඳයි කියන මතය නවක මන්ත්‍රීවරයෙක් වශයෙන් මම යෝජනා කරනවා. මේකට අවසරය දුන්නොත් ඉදිරියේදී සිදු වන හානිය නැවත නිවැරදි කල නොහැකි බව මේ ගරු සභාවට කාරුණිකව දැනුම් දෙමි. ස්තූතියි

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

අපි මේ බලපත්‍ර වලට පරිසර කමිටුවේ අධීක්ෂණය යටතේ බොරළු කපා ගන්න අවසරය ලබා දෙමු. ඉදිරියේදී බොරළු සම්බන්ධයෙන් ඉදිරිපත් වන ලිපි වලට කොහොටද කොපමණක්ද ඉල්ලන්නේ කියලා නියාමනයක් තියාගන්න. ඒක පරිසර කමිටුවෙන් කරන්න.

ගරු සභික- ආර්. ප්‍රියංගන ප්‍රසාද් කුමාර රත්නායක මැතිතුමා

සභාපතිතුමා මෙතන ප්‍රශ්නයක් තියෙනවා හැබැයි ඕක කපන්න අවසරය ලබා දුන්නොත් අධීක්ෂණය කරන්න කෙනෙක් දාන්න. පරිසරයට මොකක් හරි හානියක් වෙනවා නම් ඒ අධීක්ෂණය කරන කෙනා මේකට වග කිවයුතුමයි. අධීක්ෂණය පරිසර කමිටුව හෝ මට හෝ දානවානම් එයා පරිසර හානියට වගකිව යුතුමයි.

ගරු ප්‍රාදේශීය සභා සභික - පී. මධුර කුමාර පියරත්න මැතිතුමා

රත්නායක මන්ත්‍රී තුමා කියන කතාව හරි වගයාකුලම හරි සංවේදී පරිසර කලාපයක් පස් කපනකොට උඩ ඉදන් පහලට කපන්න එපා ගොවිජන සේවා කොමසාරිස් එවා ඇති ලිපියේ පස් කපන්න අවසරය දෙනවා කියලා නෙමේ කියලා තියෙන්නේ.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

නිර්නායක වලට අනුව බොරළු කපන්නේ නැත්නම් ඒක ඒ වෙලාවේම නවත්තමු.

ගරු ප්‍රාදේශීය සභා සභික - ඒ. අන්වර් සදාක් මැතිතුමා

මන්ත්‍රීවරු සියල්ල කියනදේට අපි එකඟයි. පරිසර හානියක් වෙනවා නම් අපිත් විරුද්ධයි. මේක ගැන තුන්වෙනි වතාවට තමයි කතා කරන්නේ මේකට විසඳුමක් දෙන්න කියලා. එක්කෝ දෙනවා නැත්නම් නොදෙනවා කියලා. අනුමත දුන් ආයතන සියල්ල සමඟ සියළු මන්ත්‍රීවරු සහ කොන්ත්‍රාත්කරුවන් එකට වාඩිවෙලා සාකච්ඡා කරමු. අනික කොන්ත්‍රාත්කරුවන් මන්ත්‍රීවරු ලෙස අපිව ගනන්ගන්නේ නෑ , කතාකරන්න දන්නේ නෑ මධුර මන්ත්‍රීතුමාට එදා ඒකට තමා තරඟ ගියේ. ඒ නිසා සභාපතිතුමා අපේ රාමුව තුල ඉදලා පස් කපන්න කියමු. අපි එතෙන්නට ගිහින් අධීක්ෂණය කරලා, ප්‍රශ්නයක් තිබ්බොත් නතර කරමු.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා ඉදිරිපත් වූයෙන් පැමිණ සිටි සභිකවරුන්ගේ බහුතර එකඟතාවයෙන් මෙම යෝජනාව සභා සම්මත විය.

ලිපි අංක - VII

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

කඩ කාමර බදු දීම සම්බන්ධයෙන් ඉදිරිපත් කර ඇති ලිපිය ගරු මහා සභාවේ තීරණයක් ගැනීම සඳහා ඉදිරිපත් කර සිටිනවා.

යෝජනා අංක 80 - 04-2022.

ගරු ප්‍රාදේශීය සභා සභික - ඩී.ආර්.තිලක් සුසන්ත රාජකරුණා මැතිතුමා

ගරු සභාපති තුමනි අලුතින් ඉදි කරන කඩ කාමර සඳහා තක්සේරු දෙපාර්තමේන්තුවෙන් අනුමත කරන මුදලට කඩ කාමර බදු දීමට සුදුසු බව මම යෝජනා කරමි.

ගරු ප්‍රාදේශීය සභා සභික - ජී.නිමල් රාජපක්ෂ මැතිතුමා

ගරු සභාපති තුමනි සුසන්ත මන්ත්‍රීතුමා ගෙන ආ යෝජනාව මම ස්ථිර කරමි.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් පැමිණ සිටි සභිකවරුන්ගේ එකඟතාවයෙන් මෙම යෝජනාව සභා සම්මත විය.

(ඊ) කාරක සභාවල වාර්තා ඉදිරිපත් කිරීම.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

කාරක සභා වාර්තා ඉදිරිපත් කිරීම යටතේ පහත සඳහන් කමිටු වාර්තා මහ සභාවේ දැන ගැනීම සඳහා මම ඉදිරිපත් කර සිටිනවා.

- 2022.01.21 වන දින පැවති නිවාස හා ප්‍රජා සංවර්ධන කමිටු වාර්තාව
- 2022.01.27 වන දින පැවති පරිසර හා පහසුකම් කමිටු වාර්තාව
- 2022.02.08 වන දින පැවති කාර්මික කමිටු වාර්තාව
- 2022.02.10 වන දින පැවති නිවාස හා ප්‍රජා සංවර්ධන කමිටු වාර්තාව
- 2022.03.14 වන දින පැවති නිවාස හා ප්‍රජා සංවර්ධන කමිටු වාර්තාව
- 2022.03.29 වන දින පැවති පරිසර හා පහසුකම් කමිටු වාර්තාව

(උ) ලැබීම් හා වියදම් පිළිබඳ මාසික ප්‍රකාශ ඉදිරිපත් කිරීම.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

2022 මාර්තු මස ආදායම් වියදම් අයකර ගැනීම පිළිබඳ මාසික ප්‍රගති වාර්තාව (එල්.ජී.06) හා මාසික වියදම් වාර්තාව (එල්.ජී.13) ගරු මහා සභාවේ දැන ගැනීම සඳහා මෙන්ම අනුමැතිය සඳහා ද ඉදිරිපත් කරනවා.

ගරු ප්‍රාදේශීය සභා සභික - ඒ.අන්වර් සදාක් මැතිතුමා.

ගරු සභාපතිතුමනි, සියළුම දෙනාගෙන් අවසරයි. සභාවට ඉදිරිපත් කරන ලද 2022 මාර්තු මස ආදායම් වියදම් අයකර ගැනීම පිළිබඳ මාසික ප්‍රගති වාර්තාව (එල්.ජී.06) හා මාසික වියදම් වාර්තාව (එල්.ජී.13) සත්‍ය වාර්තා බවට මම යෝජනා කරනවා.

ගරු ප්‍රාදේශීය සභා සභික - පී. මධුර කුමාර පියරත්න මැතිතුමා.

එම යෝජනාව මම ස්ථිර කරනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

මේ සඳහා විරෝධතා තිබෙනවා නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

- ඉන් පසු ගරු සභාපතිතුමා සභාව විමසීමෙන් අනතුරුව විරෝධතා කිසිවක් ඉදිරිපත් නොවූයෙන් 2022 මාර්තු මස ආදායම් වියදම් අයකර ගැනීම පිළිබඳ මාසික ප්‍රගති වාර්තාව (එල්.ජී.06) හා මාසික වියදම් වාර්තාව (එල්.ජී.13) පැමිණ සිටි සභිකවරුන්ගේ එකඟතාවයෙන් මෙම යෝජනාව සභා සම්මත විය.

(ඌ) නොපැමිණෙන මන්ත්‍රීවරුන්ගේ නිවාඩු අවසර ලිපි ඉදිරිපත් කිරීම.

කිසිවක් නැත.

(එ) ගරු සභිකවරුන්ගේ වෙනත් අදහස් ඉදිරිපත් කිරීම.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

වෙනත් අදහස් තිබේ නම් ඉදිරිපත් කරන ලෙස මම ගරු මහා සභාවෙන් ඉල්ලා සිටිනවා.

ගරු ප්‍රාදේශීය සභා සභික - ඒ.අන්වර් සදාක් මැතිතුමා.

ගරු සභාපතිතුමනි, වෙනත් අදහස් ලෙස නවක මන්ත්‍රීතුමා ලෙස තේරී පත්වූ මගේ හිතවත් අප සියළු දෙනා හොඳින් දන්නා ව්‍යාපාර මන්ත්‍රීතුමා සාදරයෙන් පිළිගනිමි. විශේෂයෙන්ම මධුර මන්ත්‍රී තුමා තමයි ව්‍යාපාර මන්ත්‍රී තුමා ගැන නිතරම කියන්නේ.

ඒ වගේම මම කියන්නනේ මෙම වසරේ අප්‍රේල් තුන්වෙනිදා වෙනකොට ප්‍රාදේශීය සභාවේ වසර හතරක ධුර කාලයක් අවසන් වෙලාවේ කැබිනට් මණ්ඩලයේ අනුමැතිය මත තවත් අවුරුද්දක් දීර්ඝ කිරීම මත ව්‍යාපාර මැතිතුමාට ලැබුණු භාග්‍යයක් ලෙස මම හිතනවා. මට නම් හදිස්සියේ අපේ ගම් ප්‍රදේශයේ බයික් එකේ පැවි කක් ගියත් බය වෙන්න දෙයක් නෑ. නාසිම් මන්ත්‍රීතුමාගේ හෝ ව්‍යාපාර මන්ත්‍රීතුමාගේ වාහනේ හරි යන්න පුළුවන්. ගමේ අපි කුමන දේශපාලන පක්ෂක හිටියත් සභාවේ මන්ත්‍රී වරු විදියට එකතුවෙලා කටයුතු කරන්න ඕන. එතුමා අපි අතර ඉන්න බුද්ධිමත් කෙනෙක්. අපි හැමදාම සහෝදරයෝ වගේ ඔබතුමාට ලැබුණු කාලය තුල මහජනතාව වෙනුවෙන් ඔබතුමාට කල හැකි උපරිම සේවය ඉටු කිරීමට අවශ්‍ය ශක්තිය ධෛර්යය ලැබේවායි මම ප්‍රාර්ථනා කරමි. ඒ වගේම සභාවෙන් ඔබතුමාගේ සහයෝගය ලැබේ යයි විශ්වාසය මත ඔබ තුමාට නැවත නැවත ස්තූතිය පුද කරමි. ඒ වගේම දැනට දින කිහිපයකට පෙර අපේ සහෝදර ජනතාවගේ අලුත් අවුරුදු උත්සවය අවසන් වුනා. මධුර මන්ත්‍රීතුමා මට අවුරුදු ගෙනත් දුන්නා. එතුමාට ඒ සඳහාත් ස්තූතිය පුද කරමි.

රටේ දැනට උද්ගතව පවතින අර්බුද හමුවේ මේ සියළු දෙනාම එකම සමාජයක සහෝදරයෝ වගේ ජීවත් වෙන්න ඕන කියන පණිවිඩය සියළු දෙනාටම ලබා දෙමි. ඒ වගේම මේ අවුරුද්දේ අපිත් එක්ක හිටපු කීප දෙනෙක් අපි අතර නෑ. ලබන වසර වෙනකොට මොනවා වෙයිද දන්නෑ. මේ සභාවේ මන්ත්‍රී වරු විදියට කාලයට වෙලාවට දේශපාලනය කලාට දොරෙන් එලියට යනකොට අපි සියළු දෙනාගේ සහෝදරකම රැකගන්න ඕන. ඔබ

සියළුදෙනාටම උදා වූ සිංහල හින්දු අවුරුද්ද සාමයෙන් සතුවත් පිරි සුභම සුභ අළුත් අවුරුද්දක් වේවායි මම ප්‍රාර්ථනා කරනවා. ඒ වගේම මමයි නාසිම් මන්ත්‍රී තුමා ගිය සභාවේදී ඉල්ලීමක් කලා. අපේ අවුරුදු ලබන මාසේ තුන්වෙනිදා නිසාත් ,මේ කාලේ අපි නෝම්බි අල්ලන නිසාත් ,අපේ කාන්තා පාර්ශවය සහ වැඩිහිටියන් රාත්‍රී කාලයේ පල්ලියට යන නිසා අපේ පැත්තේ තියෙන අබලන් වීථි ලාම්පු සකසා දෙන්න කියලා. ගිය සභාවේදී මේ පිළිබඳව යෝජනා කල නිසා මාසයක් තිස්සේ බලන් හිටියාට වීථි ලාම්පු පිළිසකර කලේ නෑ. ඒ නිසා මේ වීථි ලාම්පු කඩිනමින් සකස් කරන ලෙස කාරුණිකව ඉල්ලා සිටින අතර, මිනිස්සු ගැවසෙන තුන්මත් හංදි වල සවි කර ඇති වීථි ලාම්පු කඩිනමින් අළුත්වැඩියා කරන ලෙස කාරුණිකව ඉල්ලා සිටිමි

ඒ වගේම සභාපතිතුමා, නාවිකාදිපාලන පොදු වැසිකිලිය සම්බන්ධයෙන්ද අවධානය යොමු කරන්න ඕන. දොරවල් දෙකම ගැලවිලා තියෙන නිසා එලියේ ඉන්න කෙනා දොර අල්ලන් ඉන්න ඕන. මම හැමදාම මේ ගැන සභාවේ කතා කරනවා . කීප දෙනෙක් හදන්න ආවත් මේක හදලා තියෙන්නේ ඔය විදියටමයි. ඒ නිසා සභාපති තුමා මෙම වැසිකිලි දොරවල් ඉතා කඩිනමින් සකස් කරදෙන ලෙස කාරුණිකව ඉල්ලා සිටින අතර ගරු සභාපති තුමා ඇතුළු සියළු මන්ත්‍රීවරුන්ටත් මන්ත්‍රීවරියන්ටත් නවක මන්ත්‍රීතුමාටත් ලැබුවාවූ නව වසර සුභම සුභ නව වසරක් වේවායි ප්‍රාර්ථනා කරමි.

ගරු ප්‍රාදේශීය සභා සභික -එස්.තිස්ස විජේසිංහ මැතිතුමා.

ගරු සභාපතිතුමනි, ගරු මන්ත්‍රී තුමනි, ංස්මි මන්ත්‍රී තුමා දීර්ඝ කථාවක් කල නිසා මම වැඩිදුර කතා කරන්න අදහස් කරන්නේ නෑ. ඒ නිසා නවක මන්ත්‍රී ලෙස තේරී පත්වූ ,දීර්ඝ කාලයක් දේශපාලනයේ යෙදී සිටින වනසිංහ මැතිතුමාට සියළු දෙනා වෙනුවෙන් සුභාසිංගන පිරිනමමි. ඒ වගේම තිරස්පතේ ප්‍රාදේශීය සභා බල ප්‍රදේශයේ මහජනතාව වෙනුවෙන් සේවය කිරීමට අවශ්‍ය ශක්තිය ධෛර්යය ලැබේවායි ප්‍රාර්ථනා කරමි.

ගරු ප්‍රාදේශීය සභා සභික - පී. මධුර කුමාර පියරත්න මැතිතුමා.

ගරු සභාපතිතුමනි තිරස්පතේ ප්‍රාදේශීය සභාවේ නවක මන්ත්‍රීතුමෙක් ලෙස තේරී පත්වූ දීර්ඝ කාලයක් තිස්සේ මා හොදින් දන්නා වනසිංහ මැතිතුමාට මගේ සුභාසිංගන පතමි. ඒ වගේම ගරු සභාපති තුමාටත් මන්ත්‍රී මණ්ඩලයටත් උදා වූ සිංහල හා හින්දු අලුත් අවුරුද්ද වෙනුවෙන් මගේ දුරකතන අක්‍රීය වූන නිසා සුභ පතන්න නොහැකි වුනා. ඒ අනුව ඒ සම්බන්ධව කණගාටුව ප්‍රකාශ කරනවා. මෙම අවස්ථාවේදී සියළු දෙනාට උදා වූ සිංහල හා හින්දු අලුත් අවුරුද්ද සුභ අලුත් අවුරුද්දක් වේවායි මම ප්‍රාර්ථනා කරමි.

වර්ථමානය වන විට අපේ රටේ තෙල් මිල, බඩු මිල ඉහල යන නිසා ජනතාව ඉතා පීඩනයෙන් ජීවත් වෙනවා. අද වන විට ගෝල්ෆේස් පිට්ටනියේ පක්ෂ හේදයකින් තොරව මුළු රටම “ගෝයාගෝහෝමි” යන ආදර්ශ පාඨයක් සමඟ පෙළ ගැසී සිටිනවා. හැමෝම කියන්නේ ගෝල්ෆේස් ගිහිල්ලා මේ මහජන අරගලයට සම්බන්ධ වෙමු කියලා. අද මුළු 225 ම එපා කියලා තමා ජනතාව කියන්නේ. ඒක ප්‍රාදේශීය සභාවද පලාත් සභාවද කියලා අදාළ නෑ. මේ සමාජ විද්‍යාව තුල දේශපාලනය කරන්න ඕන සමාජය තුළ ඉදලා. වැරදුනොත් ඉදිරි බලපෑම් දීර්ඝකාලීනයි. අද වෙනකොට තත්ත්වය තීව්‍රව වෙලා තියෙනවා. 2026 වෙනකම් මෙම තත්ත්වය තියෙයි කියලා ආර්ථික විශේෂඥයින් කියනවා. මමත් පිරවුම් හලේ ඊයේ රැන් හිටියා, අද උදේත් හිටියා තෙල් ටික නෑ. අද ළමුන්ට අධ්‍යාපන කටයුතු කරන්න පාසලට යන්න පවා අපහසු වෙලා තියෙනවා. ඒ නිසා මේ රටේ පාලකයන්ට, පළාත් පාලන නියෝජිතයන්ට ප්‍රඥාව පහල වී මේ රට තිබ්බ තැනින් හොඳ තැනට ගන්න අවබෝධය ලැබේ යයි මම ප්‍රාර්ථනා කරනවා.

අවසාන වශයෙන් කියනවා නම් සිරිමාවෝ මැතිණිය ඉන්න කාලේ හොඳ නිෂ්පාදන ආර්ථිකයක් තිබ්බා. කර්මාන්ත තිස්සේකක් තිබ්බා .කඩදාසි, සිමෙන්ති ,උදළු තල ,යුරියා වැනි දෑ ස්ථාපනය කලා. ඒක පුද්ගල ආදායම ඉහල තලයක තිබ්බේ. සිංගප්පූරුව අපේ රට දිහා බලලා සිංගප්පූරුව ලංකාව වගේ කලා .අවසාන වශයෙන් කියන්නේ සිංගප්පූරුව හදුනේ විගණනය අංක එකට තියලා .ඒ නිසා අපේ රටෙන් අංක එකත් විගණනය දෙකත් විගණනය අංක තුනත් විගණනය වෙන්න ඕන. හෙට නූපත් දරුවන්ටද හොඳ රටක් තියන්න ඕන. ඒ වගේම, මේ රටේ මහජන දේපල සොරා කන දේශපාලකයන්ට හෙන ඉල්ලමින් මගේ වචන ස්වල්පය අවසන් කරමි.

ගරු ප්‍රාදේශීය සභා සභික - නාසිම් මන්ත්‍රී තුමා

ගරු සභාපති තුමනි, මා හිතවත් මන්ත්‍රීවරු සියළුදෙනාගෙන් අවසරයි. විශේෂයෙන් අද මා හට විශේෂ අදහස් ප්‍රකාශ කිරීම සඳහා අවස්ථාව ලබා ලැබීම සම්බන්ධයෙන් ස්තූතිවන්ත වෙමි. එමෙන්ම ලැබූවා වූ සිංහල හින්දු අලුත් අවුරුද්ද සියළු දෙනාටම සුභම සුභ නව වසරක් වේවායි ප්‍රාර්ථනා කරමි. එමෙන්ම එක්සත් ජාතික පක්ෂ නව මන්ත්‍රී ධුරය සඳහා තිරස්පතේ ප්‍රාදේශීය සභාව සඳහා තේරී පත්වූ මා මිත්‍ර සහෝදර ගරු. රුක්මන් වනසිංහ මැතිතුමාට අද පටන් ඉදිරි දේශපාලන ගමන ශක්තිමත්ව කර ගෙන යාමට ශක්තිය ධෛර්යය ලැබේවායි ප්‍රාර්ථනා කරමි. තිරස්පතේ ප්‍රාදේශීය සභාවේ විපක්ෂයේ මන්ත්‍රීවරු පස්දෙනෙක් ඉන්නවා. අපි සියළු දෙනා ඉදිරි දේශපාලන ජීවිතයේ එකට එක්ව කටයුතු කරමු. පක්ෂය තුළ අපි එකට ඉන්න ඕන. ඒ වගේම හිටපු උපසභාපති තුමා අපට ලොකු ශක්තියක් දුන්නා. අපි ඒ කාලේ සභාවේ හිටියේ නෑ. නමුත් එතුමා තනියෙන් ඉදගෙන ප්‍රාදේශීය සභා බල ප්‍රදේශය තුළ සංවිධානය කරගෙන හිටියා. ගරු සභාපතිතුමා ඒ ගැන හොඳින් දන්නවා. දවසක් මට රූ වෙලා කථා කරනවා, විපක්ෂයේ ඉන්න කාලයේ මෙතන කොඩි අදින්න තියෙනවා, රැස්වීම් කරන්න තියෙනවා එන්න කියලා. මම එතකොට දේශපාලනයේ හිටියා. අපි එදා විශ්වාසයෙන් කටයුතු කලා. ඒ වෙලාවේ විපක්ෂයේ ඉන්න කොට කිසිදු ප්‍රශ්නයක් නෑ. ඒ විශ්වාසය අපි ඉදිරියටත් රැගෙන යමු. ඒ වගේම අන්වර් සදාක් මැතිතුමා කතා කල විදියට වීථි ලාම්පු සම්බන්ධව මම තමයි පළමුව යෝජනා කළේ. කාලවෙලාව බාධා වන නිසා ඒක කරගන්න බැරි වුනා. එබැවින් අඩුම ගානේ හංදි වලවත් වීථි ලාම්පු අළුත්වැඩියා කර දෙන ලෙස මම ගරු සභාපතිතුමාගෙන් ඉල්ලනවා. ගරු සභාපති තුමනි, ඉදිරියේදී අපේ ගරු මධුර මන්ත්‍රීතුමා කතා කල විදියට රටේ ප්‍රශ්නයක් තිබෙනවා. අපි සියළු දෙනා ඒකට අනුමතත් දිය යුතුයි. නමුත් ඒකට අපිට කිසිම ප්‍රතිචාරයක් දක්වන්න බෑ. ඒ නිසා අපේ පුංචි පාර්ලිමේන්තුව ඇතුළේ එක්ව කටයුතු කිරීම සඳහා ශක්තිය ධෛර්යය ලැබෙන්න ඕන කියන ප්‍රාර්ථනාව තමා කරන්න ඕන. මම නිහඩ වෙනවා ස්තූතියි.

ගරු ප්‍රාදේශීය සභා සභික - නිමල් රාජපක්ෂ මන්ත්‍රීතුමා

ගරු සභාපති තුමනි, සියළු දෙනාගෙන්ම අවසරයි. මට ප්‍රශ්න දෙකයි කතා කරන්න තියෙන්නේ. මීට පෙර මම සභාවට පැමිණි අවස්ථාවේදී කුට්ටිකුලම පොදු ක්‍රීඩා පිටිය අසල තිබෙන ගව ගාල පිළිබඳ කතා කළා. මම පරිසර කමිටුවේ ඉන්න කාලේ මම යෝජනා කලා, මහජන සෞඛ්‍ය පරීක්ෂක වරුන්ටත් කිව්වා, ඒක තාම විසදිලා නෑ. මම පරිසර කමිටුවේ සභාපතිතුමාගෙනුත් සභාවේ ගරු සභාපතිතුමාගෙනුත් ඉල්ලනවා මේ පිළිබඳව අවධානය යොමු කරන්න කියලා. අනිත් කාරණය තමයි අපේ එක්කෙනෙක්ගේ කුඹුරට බලහත්කාරයෙන් හරක් දාගෙන ඉන්නවා. ඒ ඉඩමේ බලපත්‍රයේ අනවසර කියලා තියෙන්නේ ගව ගාල තියෙන ඒවා ඔක්කොම හේදිලා යන්නේ ඔයට. පල්ලෙහා මිනිස්සු නාන්නෙන් ඒකෙන්. නමුත් මහජන සෞඛ්‍ය පරීක්ෂක මහත්වරුන්ට සහ වනජීවී කාර්යාලට කිව්වට තාම මේ කාරණය විසදුනේ නෑ. මම පරිසර කමිටුවේ සභාපති තුමාට මේ පිළිබඳ අවධානය යොමු කරන්න කියලා ඉල්ලීමක් කරනවා. ප්‍රාදේශීය ලේකම් තුමයට කිව්වම ඒක බලන්න ගියේ ග්‍රාම නිලධාරී සහ ජනපද නිලධාරී දෙන්නා තමයි. ඒ දෙන්නා එතනට ගියාට ප්‍රාදේශීය ලේකම් එතන කිව්වට ප්‍රාදේශීය ලේකම් ආවේ නෑ. ඒ වෙලාවේ ජනපද නිලධාරී හරක් ගාල් හිමියා සමඟ කතා කරලා ගිහින් තිබුනා මේක එක මනුෂ්‍යයෙක්ගේ ප්‍රශ්නයක් තියෙන්නේ. අනිත් කාරණය තමයි ගොවි සංවිධාන ඉල්ලීමක් කරලා තියෙනවා සංවර්ධන ව්‍යාපෘති වල ඇස්තමේන්තු සකස් කිරීමේදී සිංහලයට පරිවර්තනය කරලා දෙන්න කියලා. ඒ පිළිබඳව අවධානය යොමු කරන්න කියලා මම සභාපතිතුමාගෙන් ඉල්ලා සිටිනවා.

ගරු ප්‍රාදේශීය සභා සභික - ඩී.ආර්.තිලක් සුසන්ත රාජකරුණා මැතිතුමා මැතිතුමා.

ගරු සභාපතිතුමනි, ජනතාව මෙම ආර්ථික අපහසුතාවයට මුහුණ දීලා ඉන්න වෙලාවක නවක මන්ත්‍රීතුමෙක් ලෙස තේරී පත්වූ වනසිංහ මැතිතුමාට සුභපතනවා. අපේ කොට්ඨාශයේ අබලන් වීථි ලාම්පු වගයක් තියෙනවා ඒවා අළුත්වැඩියා කරන ලෙස ඉල්ලා සිටිනවා. ඒ වගේම කට්ටමුර්විවාන සෝලයන්කුලම පැත්තේ පාරක් හදනවා. ඒකෙ පාර මැද මාස දෙක තුනක් තිස්සේ බොරළු ගොඩ ගහලා තියෙන්නේ. මිනිස්සු කුඹුරුවලට යන්නේ මේ පාරෙන්. ඒක තුනී කරලා දුන්නා නම් ප්‍රශ්නය විසඳෙනවා. ඒවගේම පාරේ දාලා තිබෙන්නේ බොරළු නෙවේ ගල් කැට. ඒ පිළිබඳව මහජනතාව විරෝධය පළ කරලා ප්‍රාදේශීය සභාවට ලිපියක් ඉදිරිපත් කරලා තියෙනවා. පිළිබඳවද අවධානය යොමු කරන ලෙස කාරුණිකව ඉල්ලා සිටිමි.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

ඒකට විරෝධතා ලිපියක් අත්සන් කරලා භාර දෙන්න.

ගරු ප්‍රාදේශීය සභා සභික - පී ආර්. ප්‍රියංගන ප්‍රසාද් කුමාර රත්නායක මැතිතුමා මැතිතුමා.

සියළුදෙනාගෙන්ම අවසරයි .පළමුව තීරණයෙන් ප්‍රාදේශීය සභාවේ නවක මන්ත්‍රී ලෙස තේරී පත්වූ රුක්මන් මන්ත්‍රී තුමාට මගේ ප්‍රණාමය පුද කරමි. ඒ වගේම ගිය සභා වාරයේදීත් මම මතක් කළා ඉදිගහවැව තම්මැන්නගල පාරේ මේ දවස්වල යන්නම බෑ. පුළුවන්නම් මෝටර් ග්‍රේටරයක් දාලා හරි පාර හදන්න.මේක බොරළු අදින පාර වශයෙන් තමයි භාවිත කරන්නේ.බොරළු ඇදලා දැන් යන්නම බෑ වෙල්ලුදාවේ අය තම්මැන්නාගල පන්සලට යන්නේ ඔය පාරෙන් .ඒ ප්‍රදේශයේ අලි ඉන්න නිසා පාරේ හෙමිහිට යන්න ඕන .එක්කෝ ඒ මිනිසුන්ට අලියෙක් ගහනවා ,නැතිනම් වලකට වැටෙනවා.අපි ඔය පාර බොරළු අදින්න බද්දක් අය කරනවා ,එම මුදලින් හරි ඔය පාර මෝටර් ග්‍රේටර් කරලා දෙන ලෙස මම ඉල්ලා සිටිනවා.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

පාර කොච්චර දුරද?

ගරු ප්‍රාදේශීය සභා සභික - පී ආර්. ප්‍රියංගන ප්‍රසාද් කුමාර රත්නායක මැතිතුමා මැතිතුමා.

කි.මී.එකක් හෝ එකහමාරක් පමණ තියෙනවා සභාපතිතුමා.

ගරු ප්‍රාදේශීය සභා සභික - එච්.බී.නලින් හේරත් මැතිතුමා මැතිතුමා මැතිතුමා.

ගරු සභාපතිතුමා ඇතුළු සියළුම දෙනාගෙන් අවසරයි.වසර හතරක පසුව තීරණයෙන් ප්‍රාදේශීය සභාවට නවක මන්ත්‍රී වරයෙකු වශයෙන් තේරී පත් වූ ගරු රුක්මන් වනසිංහ මැතිතුමාට මගේ සුභාසිංගන පිරිනමනවා.දිගින් දිගටම අප සමඟ වැඩකිරීමට අවශ්‍ය ශක්තිය ධෛර්ය ලැබේවායි ප්‍රාර්ථනා කරමි.

ගරු සභාපතිතුමනි, කඩ කාමර බදු දෙන විට අපි ඉල්ලුම් පත්‍රයක් දෙනවාද ,එයාලා ඉල්ලීමක් කරනවාද , කාල සීමාවක් තියෙනවාද?

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

ඉල්ලීමක් කරන්න කියන්න.ඒකට කාලසීමාවක් තාම නෑ.

ගරු ප්‍රාදේශීය සභා සභික - එච්.බී.නලින් හේරත් මැතිතුමා.

එහෙමනම් හැමෝටම සුභ අනාගතයක් කියලා මම ප්‍රාර්ථනා කරනවා.

ගරු ප්‍රාදේශීය සභා සභික - කේ.නදිකා සෙවවත්දි කරුණාරත්න මැතිණිය.

ගරු සභාපතිතුමා ඇතුළු මන්ත්‍රී මණ්ඩලයෙන්ද අවසරයි. සියළු දෙනාට සුභ අළුත් අවුරුද්දක් වේවා කියලා ප්‍රාර්ථනා කරනවා. අපට මෙතන ලොකු අඩුවක් දැනෙනවා විෂය භාර නිලධාරී කටයුතු කළ කේ.බී.අක්මිලා සුපීවනී බණ්ඩාර මිය අසනීප තත්ත්වයෙන් පසුවන නිසා එතුමියට ඉක්මනින් සුවය ලැබීලා ඉක්මනින් සභා වාර වලට සහභාගී වෙන්න අවස්ථාව ලැබෙන්න කියලා ප්‍රාර්ථනා කරනවා.

ගරු ප්‍රාදේශීය සභා සභික - ටී.එම්.තිළිණ රසාංග තිලකරත්න මැතිතුමා.

සියළු දෙනාගෙන්ම අවසරයි .සියළුම දෙනාට සුභ අළුත් අවුරුද්දක් වේවා කියලා ප්‍රාර්ථනා කරනවා.මෙම ප්‍රාදේශීය සභාවේ උපසභාපති ලෙස කටයුතු කල වයි.එම්.තවුසික් මැතිතුමාගේ අභාවය නිසා පුරප්පාඩු වූ මන්ත්‍රී ආසනයට තේරී පත්වූ ගරු රුක්මන් වනසිංහ මැතිතුමා ආදරයෙන් පිළිගන්නවා .ඒ වගේම එතුමාට ඉදිරි

දේශපාලන ජීවිතය ජනතාවට සේවය කිරීම සඳහා අවශ්‍ය ශක්තිය ධෛර්යය ලැබේවායි මම ප්‍රාර්ථනා කරනවා. ඒ වගේම මේ අවස්ථාවේදී සභාවක් විදියට පැමිණෙන අභියෝග වලට සාර්ථකව මුහුණ දීමට සහයෝගය අවශ්‍යයි.

සභාපතිතුමා මට පොඩි ප්‍රශ්නයක් තියෙනවා .මම ඒක ඉදිරිපත් කරනවාද නැද්ද කියලා කල්පනා කරල මේ කියන්නේ. සභාපතිතුමාට මතක ඇති එක පාරක් අපි ඔබතුමාව සම්බන්ධ කරගෙන උට්ටිමඩුව පෙර පාසලට මුදල් වගයක් හම්බුනා. ඒ සල්ලි දැන් ඇවිදින් තියෙන්නේ. පොඩි ගැටළුවක් තිසා ඒ වැඩසටහන ක්‍රියාත්මක කිරීමට නොහැකි වෙලා තියෙනවා. ඒ පෙර පාසල් භූමිය ලැබ්ලා තියෙන්නෙ ප්‍රදානයක් විදියට. මුදල් දෙන්න නම් අදාළ ආයතනය ඔප්පුව ඉල්ලනවා .දැනට එම ඉඩම ප්‍රදානය කරපු කෙනා ජීවතුන් අතර නෑ. එයාගේ මල්ලි තමයි ජීවතුන් අතර ඉන්නේ. ඒ නිසා එම සංවර්ධන යෝජනාව නැවතිලා තියෙනවා. මම ඔබ තුමාගෙන් ඉල්ලනවා ඒ අදාළ ආයතන දැනුවත් කරලා මේ සම්බන්ධයෙන් විසඳුමක් ලබා දෙන්න කියලා මොකද ඒක එතෙක් අත්‍යවශ්‍ය කාරණයක්. පෙර පාසල පාර අයිතේ තියෙන නිසා එතනට ආරක්ෂිත ගේට්ටුවක් තිබීමත් අත්‍යවශ්‍ය වෙනවා. එබැවින් මේ පිළිබඳව සොයා බලා විසඳුමක් ලබා දෙන ලෙස කාරුණිකව ඉල්ලා සිටිමි.

ගරු ප්‍රාදේශීය සභා සභික - රුක්මන් වනසිංහ මැතිතුමා.

හැමෝගෙන්ම අවසරයි. මට ඉස්සෙල්ලාම මතක්වෙන්නේ එක්සත් ජාතික පක්ෂයට දැවැන්ත ශක්තියක් වූ හිටපු උපසභාපති තුමා. එත්සත් ජාතික පක්ෂය ඉතාමත් දුර්වලව පැවති සමයක එතුමා ලොකු සහයෝගයක් ලබා දුන්නා. මගේ දේශපාලන සගයාගේ මියගිය යාම සම්බන්ධව මම කණගාටුව ප්‍රකාශ කරනවා .නිරපේක්ෂව ප්‍රාදේශීය සභාවට මම ප්‍රථමයෙන්ම පැමිණි දවසේ එළාර දුටුගැමුණු කාලය ඉඳලා ඉතිහාසය බැලුවොත්, මේ ප්‍රදේශයට අයිති උරුමක්කාරයෙකුගේ ඉගැන්වීම්වලින් පැවත එන ගරු සභාපතිතුමා යටතේත්, ඒ වගේම මහජන නියෝජිතයන් නොමැති සමයක මෙම ප්‍රාදේශීය සභාවේ මහජන සුභ සිද්ධිය සම්බන්ධව කටයුතු කළ ජ්‍යෙෂ්ඨ පරිපාලන අපේ ලේකම්තුමිය යටතේත් ඒ වගේම 1978 ජේ.ආර්.ජයවර්ධන මැතිතුමාගේ 6 න් 5 ආණ්ඩුවේ මන්ත්‍රීවරයෙක් වූ ගරු වලගම්බාහු මැතිතුමාගේ ඥාතියෙකු සිටින අවස්ථාවක ,ඒ වගේම ගරුවරයෙක් වන මගේ කුඩා කල මිත්‍රයා ඒ වගේම, 1988 දේශපාලනයට එතකොට ශාඛා සමිතියේ ගරු භාණ්ඩාගාරික මහත්තයාගේ ප්‍රත්‍රයාත්, ඒ වගේම 1988 එක්සත් ජාතික පක්ෂයන් පෝලිම් බූට් එකට යද්දි එතන කොලේ පුරවලා දුන්න ඉස්මයිල් මහත්තයාගේ මල්ලින්, ඒ වගේම මගේ කොට්ඨාසයේ මාත් සමඟ එදිරිවාදිව තරඟ කළ ගරු මන්ත්‍රීත්මන්ලාත්, නාවිවාදුව කොට්ඨාසයේ මගේ ඡන්ද වමම දාලා ඇවිත් සෙලෙස්තිමඩුව ඡන්ද ලබා දුන් නාසිම් මන්ත්‍රීත්මාත් ,අපි කුලකයක් ලෙස අපේ 05 දෙනෙක් ඉන්නවා. ඇත්තටම රටේ තියෙන තත්ත්වයත් එක්ක මේ සභාවට ආවට පස්සේ මට හිතුනා පක්ෂ විපක්ෂ නෑ ,අපි ඔක්කොම මහජනතාව කියලා. 1981 අනුරාධපුර මධ්‍ය මහා විද්‍යාලයේ මිහිකත සුරැකිමේ පාරිසරික සංවිධානය ආරම්භ කරමින් පරිසරයට මෙහෙවරක් කරන්න ඉදිරිපත් වුනු සාමාජිකයෙක් වශයෙන් මෙතන මට ඉන්න පුළුවන් තැනක් කියන එක වෙන ප්‍රාදේශීය සභාවලට සාපේක්ෂව මම හැඟුනා.

ඒ වගේම ඉදිරියේදි කටයුතු කරද්දි රටේ අර්බුදයක් පවතින අවස්ථාවක කල් ඉකුත් වූ ප්‍රාදේශීය සභාවක මන්ත්‍රීධුරයක් ලැබීම කැස්සට කල්ඉකුත් වූ පැණියක් බිම් යැයි මට සිතේ . කැස්ස හින්දා බොන්නත් ඕන, විසිකරන්නත් බෑ. මේක ඇත්තටම මොන විදියට ලැබුනද කියලා මට හිතාගන්න බෑ. නැත්නම් මේ වගේ මන්ත්‍රීධුර හම්බ වෙන්නෙනෑ. මම ඒ කාලේ මනාපයක් දුන්න මන්ත්‍රීවරයෙකුත් මෙතන ඉන්නවා. ඒ වගේ සුභදශීලී හමුවීමකින් සහයෝගයකින් අපි වැඩ කරන්න ඕන. 1985 අංක 14 දරණ ප්‍රාදේශීය සභා පනතේ සංශෝධනයකින් මෙතුමාට බලය තියෙන ,මෙතුමියට බලය තියෙන, අපටත් යම් කිසි තැනක් තියෙන තත්ත්වයට පත්වෙලා තියෙන්නේ .ඒ වගේම පොදු ප්‍රවාහන ,මං මාවත් ,මාතෘ වැඩසටහන් ,වලට වගේම මී උණ හැදිලා අපේ ගම් ප්‍රදේශයේ කවුරු හරි මැරුණොත් අපිත් ඒවට වගකියන්න ඕන. ඒ නිසා මේ ඉන්න කාලය ජනාධිපති තුමා විසුරුවයිද දන්නේත් නෑ. ආයේ ඡන්දයකට යන්න වෙයිද දන්නේත් නෑ. අපිට ආයේ හම්බෙන්න පුළුවන් වෙයිද දන්නේත් නෑ. ඒ වගේම මා මේ තැනට පත් කරපු පක්ෂ නායක රනිල් වික්‍රමසිංහ මැතිතුමාටත්, පක්ෂ මහලේකම් ගරු පාලිත රංගේ බණ්ඩාර මැතිතුමාටත් ,අනුරාධපුර දිස්ත්‍රික් නායක අනුරාධනායක මහතා ඇතුළු අපේ පක්ෂයේ සියළු දෙනාටත් මම ස්තූති වන්න වෙනවා. ඒවගේම ලංකාවේ සියළු ප්‍රාදේශීය සභා වල මන්ත්‍රී වරු සමඟි ජන බලවේගයට යද්දි එක්සත් ජාතික පක්ෂයේ අපි පස්දෙනා තවම පක්ෂයේ සිටීම සම්බන්ධයෙන් අපේ නායකතුමාගේ වාසනාවක්දෝ යයි මට හැගෙනවා. මෙතන අපි පස් දෙනාම එකට ඇවිත් ඉන්නවා .අනිත්

ප්‍රාදේශීය සභා වල ගැටන්නේ අනිත් පක්ෂ සමඟ නෙමෙයි සමඟි ජන බලවේගයයි, එක්සත් ජාතික පක්ෂයයි. නමුත් මෙතන තත්ත්වය අනුව නාසිම් මන්ත්‍රිතුමාත් ,අනිත් මන්ත්‍රිතුමන්ලාත් ,මාත් ,ගරු සභාපතිතුමා ගන්න තීරණයකට සාමූහිකව එකඟ විය හැකි තත්ත්වයක් පවතින බැවින් මම සතුටු වන අතර ,මම නිහඬ වෙමි.ස්තූතියි.

ගරු ප්‍රාදේශීය සභා සභික - ඒ.අන්වර් සදාක් මැතිතුමා.

මට වෙනත් යෝජනා යටතේ අදහසක් තිබ්බා ඒකට මට පොඩි කාලයක් දෙන්න.මේ සභාවේ සේවය කළ කේ.බී.අක්මිලා සුප්වනි මහත්මිය අපේ සභාවේ කටයුතු වලට විශාල සහයෝගයක් ලබා දුන්නා. එතුමිය මේ අවස්ථාවේදී අසනීප තත්ත්වයෙන් පසුවන්නේ.උණක් හෙම්බිරිසාවක් වගේ නෙමේ බරපතල අසනීප තත්ත්වයක්. ඒ නිසා අපේ සභාවේ සුභ සාධක සමිතියෙන් අපේ ගරු සභාපතිතුමාගෙන් ඉල්ලීමක් කරලා තියෙනවා එතුමියට සහයෝගයක් ලබා දෙන්න කියලා. මම හිතන්නේ නදී මන්ත්‍රිතුමියත් මතක් කලා එතුමියටත් ස්තූති පුද කරනවා. මම හිතන්නේ අපේ ගරු මන්ත්‍රී මණ්ඩලයෙන් ගෞරවයෙන් ඉල්ලීමක් කරනවා අසනීප වුන වෙලාවක තමයි අපි මනුස්සයෙකුට උදව් කරන්න ඕන.වැටෙන වෙලාවක තමයි එයාව උස්සලා ගන්න ඕන.අපේ පුලුවන් ශක්තියෙන් අපි එයාට සහයෝගය ලබා දෙනවා නම් අවසාන වශයෙන් මනස හරි තිරවුල් කරගන්න පුලුවන්.මම හිතන්නේ එක එන්නතකට රුපියල් හැටදාහක් පමණ වියදම් වෙනවා. එවැනි එන්නත් හයක් විදින්න ඕන.මේ සම්බන්ධයෙන් සභාවට ලිපියක් දැමීම සම්බන්ධයෙන් මම සතුටු වෙනවා.අපේ ගරු මන්ත්‍රී මණ්ඩලය තමන්ගේ හදවතට සාක්ෂි දරණ මේ මොහොතේ රුපියල් 5000.00 ක මුදලක් ලබා දීමට පොරොන්දු වෙලා තියෙනවා.ඒ නිසා සභාපති තුමා ලබන මාසයේ අපේ මන්ත්‍රී දිමනාවෙන් මෙම මුදල අඩු කරගෙන එම මුදල අදාල නිලධාරිනියට ලබා දෙන ලෙස කාරුණිකව ඉල්ලා සිටිනවා.එතුමියට ඉතා කෙටි කාලයකින් අසනීප තත්ත්වය සුව වී නැවත සේවය කිරීමට අවස්ථාව ලැබේ යැයි මා ප්‍රාර්ථනා කරනවා. හැමෝම වෙලාවක් තියෙන වෙලාවට බලන්න යන්න.සමහර අය දන්නෙත් නැතිව ඇති, සමහර අය දන්නවත් ඇති. නමුත් දුරකථන ඇමතුමක් හරි දිලා එයාගෙ දුක සැප අහන්න. එතුමියට සුව වෙන්න කියලා අපි හැමෝම ප්‍රාර්ථනා කරමු.මේ මුදල් අපි 5000.00 ක් දැමීමට සමහර අයට පුළුවන් ඊට වඩා වැඩි මුදලක් දෙන්න.අපේ සභාවේ උත්සවයක් තිබ්බ වෙලාවක නලින් මන්ත්‍රිතුමා ළමයෙකුට ලෑප් ටොප් පරිගනකයක් ලබා දුන්නා. මම ඒ පිළිබඳව සතුටු වෙනවා.ඒ නිසා මේ අවස්ථාවේදී ඇයට හැකි අයුරින් සහයෝගය පළ කරන ලෙස මම ඉල්ලා සිටිමි.

ඒ වගේම සභාපතිතුමා නාසිම් මන්ත්‍රිතුමා හදාපු පාරක පිටිපස්ස සම්බන්ධයෙන් මම හැමදාම මේ ගැන කථා කරනවා.තරඟ වෙන්න එපා මන්ත්‍රිතුමා, අඩි 1 ½ ක් මගේ ගේ ඇතුළේ වතුර.ළමයින්ට නිදාගන්න තැනක් නෑ.එක තැනක වතුර ඇවිත් අනිත් ගෙදරට ගියාම එතනටත් වතුර එනවා.ඒ නිසා නාසිම් මන්ත්‍රිතුමා මේ සඳහා පොඩි කානු පද්ධතියක් හදලා දුන්නා නම් බෙහෙවින් ස්තූතිවන්ත වෙනවා. ඒ නිසා ඉතා කඩිනමින් මෙය සකස් කර දෙන ලෙස මම කාරුණිකව ඉල්ලා සිටිමි.

ගරු සභාපති - ඩබ්. රොෂාන් ප්‍රියදර්ශන ඉලංගසිංහ මැතිතුමා.

ඒ අනුව අද දින සභාවේ වැඩ කටයුතු වලට සහභාගී වී සහයෝගය ලබා දුන් සියළුම දෙනාටම ස්තූතිවන්ත වන අතර,අද දින සභාවේ වැඩ කටයුතු හමාර කරනවා.ස්තූතියි.

2022.04.19 වන දින පැවති ගරු මහා සභාවේ වැඩ කටයුතු ප.ව. 12.20 ට පමණ අවසන් විය.